



அகோரம் ஆனந்தம் (ராம் கோபாலரத்னம்)

ஸ்ரீமத் பகவத் கீதையை அறிவோம்
கே க ள் வி க ள் மூ ல ம்

ஸர்வ பூத ஹிதாய ந்யாஸ்

ॐ

ஸ்ரீமத் பகவத் கீதையை அறிவோம்
கேள்விகள் மூலம்



ஸர்வ பூத ஹிதாய ந்யாஸ்

...

அகோரம் ஆனந்தம்
(ராம் கோபாலரத்னம்)

புஸ்தக பெயர் :
ஸ்ரீமத் பகவத் கீதையை அறிவோம்
கேள்விகள் மூலம்

எழுதியவன் :
அகோரம் ஆனந்தம் (ராம் கோபாலரத்னம்)
Email ID : akhila1961@gmail.com

வெளியிட்டோர் :
ஸர்வ பூத ஹிதாய ந்யாஸ் நாகபூர்
133, நாகமணி, அப்பங்கர் நகர்,
நாகபூர்-440010.

அச்சிட்டோர் :
விஸ்வா டிசைனர், 160/1, மேட்டூர் ரோடு,
கல்யாண் லாட்ஜ் எதிரில், ஈரோடு-638 011.
செல் : 99655-04428

விலை : மதிப்பிட முடியாதது ...
(ந்யாஸிற்ரு தானமாக ரூ.40 / ஏற்கப்படும்)

பக்கங்கள் : 60

புஸ்தகம் கிடைக்குமிடம் :
அகோரம் ஆனந்தம் (ராம் கோபாலரத்னம்)
25 B / 46, கீழ் உள் வீதி,
கிழக்கு கோபுரம் அருகில்,
திரு ஆனேக்கோவில் - 620005,
செல் : 8903470104

பதிப்புரிமை © கிடையாது ...

நம் பாரத தேஸத்தின் ஆயிரமாயிரம் வர்ஷ
ஸ்ரேஷ்ட ர்ஷி பரம்பரையில் உருவான
ஜ்ஞானப் பொக்கிஷத்திற்கு அற்பர்களான
நாம் © கேட்பது ந்யாயமாகுமா ?



ॐ

... உள்ளே நுழையும் முன் ...

கீதை என்னும் ராஜமாளிகையின் ஒரு ஜன்னல் மட்டுமே இப்புஸ்தகம். ராஜமாளிகையில் கொட்டிக் கிடக்கும் அப்பொக்கிஷத்தை பார்க்கத் தூண்டிடும் ஜன்னல். இப்புஸ்தகத்திலுள்ள கேள்விகளை ஒவ்வொன்றாகக் கையில் எடுங்கள். கீதை விளக்க நூல் ஒன்றில் அதன் பதிலைத் தேடுங்கள். கொட்டிக் கிடக்கும் அத்துதப் பொக்கிஷத்தைப் பார்த்துக் களியுங்கள்.

பொக்கிஷத்தைப் பார்த்தால் மட்டும் போதுமா? இந்த ஜன்னல் வழியாக எட்டிப் பார்ப்போருக்கு, பொக்கிஷத்தை அள்ளி எடுக்கவும் உரிமை உண்டு.

எட்டிப் பாருங்கள். பொக்கிஷத்தை அள்ளுங்கள். ஆர்வத்திற்கேற்ப அள்ளுங்கள். ஆற்றலுக்கேற்ப அள்ளுங்கள். அநுபவியுங்கள். வாழ்வின் ஆனந்த மயமாக்குங்கள்...

... யாம் பெற்ற இன்பம் பெறுக இவ்வையகம் ...

ஜ்ஞானத் தேடலில் உள்ள அனைத்து ஸாதகர்களுக்கும்
இந்த புஸ்தகம் ஸமர்ப்பணம்





ஸ்ரீமத் பகவத் கீதையை அறிவோம் – கேள்விகள் மூலம் –

கீதையின் அறிமுகம்

1. கீதையின் முழுப் பெயர் என்ன?
கீதையின் முழுப் பெயர் ஸ்ரீமத் பகவத் கீதை.
2. கீதையில் எத்தனை ஸ்லோகங்கள் உள்ளன?
கீதையில் 700 ஸ்லோகங்கள் உள்ளன.
3. கீதையில் எத்தனை அத்யாயங்கள் உள்ளன?
கீதையில் 18 அத்யாயங்கள் உள்ளன.
4. கீதையில் ப்ரதானமாக உரையாடிய இருவர் யாவர்?
ஸ்ரீ க்ருஷ்ணன் மற்றும் அர்ஜுனன்.
5. கீதையில் பேசியுள்ள மற்ற இருவர் யாவர்?
த்ருதராஷ்ட்ரன் மற்றும் தேரோட்டி ஸஞ்ஜயன்.
6. கீதை எந்த நடையில் உள்ளது?
கீதை ஸம்வாதம் அல்லது உரையாடல் நடையில் உள்ளது.
7. கீதை வேறு எந்த புஸ்தகத்தின் ஒரு பகுதி?
கீதை மஹாபாரதத்தின் ஒரு பகுதி.
8. கீதை மஹாபாரதத்தில் எங்கு உள்ளது?
மஹாபாரதத்தின் பீஷ்ம பர்வத்தில் 25வது முதல் 42வது அத்யாயமே ஸ்ரீமத் பகவத் கீதை.
9. கீதை என்னும் இந்த ஸ்ரீ க்ருஷ்ணர்ஜுன ஸம்வாதத்தைத் தொகுத்தவர் யார்?
பகவான் ஸ்ரீ வேத வ்யாஸர்.

10. கீதையை முதன் முதலில் ஆங்கிலத்தில் மொழி மாற்றம் செய்தவர் யார்?
ஸ்ரீ அர்நால்ட் டாயன்பீ.
11. ஸ்ரீ அர்நால்ட் டாயன்பீ கீதைக்கு ஆங்கிலத்தில் கொடுத்த பெயர் என்ன?
The Song Celestial அதாவது தெய்வீகப் பாடல்.
12. கீதையின் முதல் வார்தை எது?
கீதையின் முதல் வார்தை தர்ம.
13. கீதையின் அந்திம (கடைசி) வார்தை எது?
கீதையின் அந்திம (கடைசி) வார்தை மம.
14. மம தர்ம என்றால்?
மம தர்ம என்றால் என்னுடைய தர்மம்.
15. கீதை கற்றுக் கொப்படுது என்ன?
'மம தர்மத்தை' அதாவது, ஒவ்வொருவருக்கும் தத்தம் தர்மத்தைக் கற்றுக் கொடுக்கிறது கீதை.

அத்யாயம் – 1

1. முதல் அத்யாயத்தின் பெயர் என்ன?
அர்ஜுன விஷாத யோகம்.
2. முதல் அத்யாயத்தின் பெயர் விளக்கம்?
அர்ஜுனனின் துயரத்தை விளக்கிடும் அத்யாயம்.
3. யோகம் என்றால் என்ன?
யோகம் என்றால் இணைதல்.
4. கீதையின் அத்யாயங்களுக்கு யோகம் என்ற பெயர் ஏன்?
பரமாத்மாவுடன் இணைவதற்கான பாதையைக் காட்டுவது கீதை.
5. மஹாபாரத யுத்தம் நடந்த பூமியின் பெயர் என்ன? (1 – 1)
குருக்ஷேத்ரம்.

6. த்ருதராஷ்ட்ரன் மஹாபாரத யுத்த பூமியை எப்பெயரால் அழைக்கிறான்? (1 - 1)
தர்மசேஷத்ரம்.
7. பாண்டவ ஸேனையில் இருந்த ஐந்து மஹாரதர்களின் பெயர்கள்? (1 - 4, 5, 6, 17, 18)
யுயுதானன் (ஸாத்த்யகீ), விராடராஜன், காஸிராஜன், ஸைப்யன், ஸிகண்டி, த்ருபதன், புருஜித், த்ருஷ்டத்யும்னன், த்ருஷ்டகேது, சேகிதானன், குந்திபோஜன், யுதாமன்யு, அபிமன்யு, உத்தமௌஜஸ், த்ரௌபதியின் ஐந்து புதல்வர்கள் ப்ரதிவிந்த்யன், ஸுதஸோமன், ஸ்ருதகர்மா, ஸதாநீகன் மற்றும் ஸ்ருதஸேனன்...
8. கௌரவ ஸேனையில் இருந்த ஐந்து மஹாரதர்களின் பெயர்கள்? (1 - 8)
த்ரோணர், பீஷ்மர், கர்ணன், க்ருபர், அஸ்வத்தாமன், விகர்ணன், பூரிஸ்ரவஸ்...
9. ஸஞ்ஜயனின் மனஸ் பாண்டவர்களின் பக்கம் இருந்தது என்பதற்கு ஒரு சான்று? (1 - 13, 19)
கௌரவர்களின் ஸங்கு முழக்கம் வின்னெங்கிலும் எதிரொலித்தது என்கிறான் ஸஞ்ஜயன். பாண்டவர்களின் ஸங்கு முழக்கமோ கௌரவர்களின் மனஸில் பெரும் நடுக்கத்தை ஏற்படுத்தியது என்கிறான்.
10. ஸ்ரீ க்ருஷ்ணன் கையில் இருந்த ஸங்கின் பெயர் என்ன? (1 - 15)
பாஞ்சஜந்யம்.
11. அர்ஜுனன் கையில் இருந்த ஸங்கின் பெயர் என்ன? (1 - 15)
தேவதத்தம் ..
12. ஸஞ்ஜயன் பீமனை எவ்வாறு குறிப்பிடுகிறான்? (1 - 15)
பீமனை வ்ருகோதரன், அதாவது ஓநாய் வயிற்றோன் என்கிறான்.
13. பீமனின் ஸங்கின் பெயர் என்ன? (1 - 15)
பௌண்ட்ரம்.
14. யுதிஷ்டிரனின் ஸங்கின் பெயர் என்ன? (1 - 16)
அனந்தவிஜயம்.

15. நகுல – ஸஹதேவனின் ஸங்குகளின் பெயர்கள் யாது?
(1-16)
ஸகோஷம், மணிபுஷ்பகம்.
16. யுத்தத்தில் ஈடுபடுவதைப் பற்றி, அர்ஜுனனின் மனநிலை ஆரம்பத்தில் எவ்வாறு இருந்தது? (1-20, 21, 22)
ஆரம்பத்தில் அர்ஜுனன் மனஸில் யுத்தம் புரியும் ஆர்வமும் உத்ஸாஹமும் நிறைந்திருந்தது.
17. அர்ஜுனன் யுத்தத்தைப் பற்றிய தன் ஆர்வத்தையும் உத்ஸாஹத்தையும் எவ்வாறு வெளிப்படுத்துகிறான்?
(1-20, 21)
அர்ஜுனன் தன் காண்டீவத்தை உயர்த்திப் பிடித்து, ஸாரதி ஸ்ரீ க்ருஷ்ணனிடம் ரதத்தினை இரண்டு ஸேனைகளுக்கு மத்தியில் நிறுத்திடக் கட்டளை இடுகிறான்.
18. அர்ஜுனன் தன் ரதத்தினை இரண்டு ஸேனைகளுக்கு மத்தியில் நிறுத்திட ஏன் கோருகிறான்? (1-25, 26)
“யுத்தத்தில் என்னுடன் மோத விரும்பும் அரஸர்கள் யார் யார் என்பதை நான் பார்க்க விரும்புகிறேன். துஷ்ட புத்தி கொண்ட துர்யோதனனுக்குத் துணை நிற்பவர் யார் யார் என்பதைப் பார்க்க விரும்புகிறேன். எனவே ரதத்தினை இரண்டு ஸேனைகளுக்கு மத்தியில் நிறுத்திடு” என்று கட்டளை இடுகிறான் அர்ஜுனன்.
19. அர்ஜுனனின் மனஸில் குழப்பமும் ஸோகமும் எப்போது, ஏன் தோன்றியது? (1-25, 26)
“யுத்தகளத்தில் இரண்டு பக்கமும் நிற்கும் குரு வம்ஸத்தினரைப் பார்! பார்தா!” என்ற ஸ்ரீ க்ருஷ்ணனின் வார்த்தைகளைக் கேட்ட பின்னர் அர்ஜுனனின் மனஸில் குழப்பமும் ஸோகமும் தோன்றியது.
20. ‘ஸேனையோர் உபயோர் மத்யே’ (இரண்டு ஸேனைகளுக்கும் மத்தியில்) என்ற வார்த்தைகள் கீதையில் மூன்று இடங்களில் வருகின்றன. அவ்விடங்களை விளக்குக. (1-21, 24-2-10)

அத்யாயம் 1, ஸ்லோகம் 21ல், 'இரண்டு ஸேனைகளுக்கும் மத்தியில் எனது ரதத்தினை நிறுத்திடு' என்று ஒரு யஜமான் தன் வேலைக்காரனுக்குக் கட்டளை இடுவதைப் போல் ஸ்ரீ க்ருஷ்ணனுக்குக் கட்டளை இடுகிறான் அர்ஜுனன். அப்போது, யுத்தம் புரிந்திடும் மனநிலையில் அர்ஜுனன் இருந்தான். இங்கு ஒரு வேலைக்காரனாக இருந்தான் ஸ்ரீ க்ருஷ்ணன்.

அத்யாயம் 1, ஸ்லோகம் 24ல், இரண்டு ஸேனைகளுக்கும் மத்தியில் ரதத்தினை நிறுத்தி, ஸ்ரீ க்ருஷ்ணன் அர்ஜுனனின் கட்டளையை நிறைவேற்றுகிறான். அர்ஜுனனின் மன உறுதியைப் பரீக்ஷை செய்திட, "யுத்தகளத்தில் இரண்டு பக்கமும் குழுமி நிற்கும் குரு வம்ஸத்தினரைப் பார் ! பார்தா !" என்கிறான் ஸ்ரீ க்ருஷ்ணன். இங்கு ஒரு நண்பனாக இருந்தான் ஸ்ரீ க்ருஷ்ணன்.

அத்யாயம் 2, ஸ்லோகம் 10ல், இரண்டு ஸேனைகளுக்கும் மத்தியில் கீதை பேசத் தொடங்குகிறான் ஸ்ரீ க்ருஷ்ணன். அர்ஜுனனின் மனக்குழப்பத்தினைப் போக்க முற்படுகிறான். இங்கு ஒரு குருவாக, ஆசார்யனாக இருந்தான் ஸ்ரீ க்ருஷ்ணன்.

21. மனஸில் ஏற்பட்ட குழப்பம் காரணமாக அர்ஜுனனின் தேஹத்தில் எத்தகைய விளைவுகள் ஏற்படுகின்றன? (1 - 29, 30)

மனஸில் ஏற்பட்ட குழப்பம் காரணமாக அர்ஜுனனின் அங்கங்கள் தளர்ந்து விட்டன. வாய் வறண்டு போனது. தேஹம் நடுங்குகிறது. மயிர்க்கால்கள் விறைப்பாக நிற்கின்றன. கைகளின் பிடி தளர்ந்து விட்டது. கைகளில் இருந்து காண்டீவம் நழுவுகிறது. தோலின் உஷ்ணம் அதிகமாகி விட்டது. அவனால் ஒரு நிலையில் இருக்க முடியவில்லை.

22. யுத்தம் புரிய மாட்டேன் என்ற தன் முடிவிற்கு அர்ஜுனன் கூறிய காரணங்கள் எவையேனும் இரண்டு? (1 - 31, 33, 35, 36, 37, 39, 40, 41, 42, 43)

"இரண்டு பக்கமும் என் மக்களே உள்ளனர். இவர்களைக் கொன்று நான் எவ்வாறு ஸுகமாக இருக்க முடியும்? இவர்களைக்

கொல்வதால் எனக்கு பாபமே ஏற்படும். மூன்று உலகங்களின் ராஜ்யம் கிடைப்பதாக இருந்தாலும் இவர்களைக் கொல்வது ஸரி இல்லை எனும் போது, கேவலம் ஒரு துண்டு நிலத்திற்காக இவர்களைக் கொல்வது எவ்வாறு ஸரியாகும்?”

“குல தர்மங்கள் அழிந்து விடும். குலஸ்தரீகள் ஒழுங்கு இழந்து விடுவர். வர்ணக் கலப்பு ஏற்பட்டு விடும். வம்ஸம் அழிந்து விடும். பிண்டம் அளித்திட வம்ஸம் இல்லாததால் முன்னோர்கள் நரகத்தில் வீழ்ந்திடுவர்.” அர்ஜுனன் கூறிடும் காரணங்கள் இவை.

23. யுத்தம் வேண்டாம் என்பதற்கான காரணங்களை அடுக்கியபின் அர்ஜுனன் என்ன செய்கிறான்? (1 - 47)

“யுத்தம் வேண்டாம்” என்பதற்கான காரணங்களை அடுக்கிய அர்ஜுனன், யுத்தம் புரிய மாட்டேன் என்ற தன் முடிவினை அறிவித்து விட்டு, வில்லினை எறிந்து விட்டு, கண்களில் கண்ணீருடன், ரதத்தின் பின்னிருக்கையில் குலைந்து விட்டான்.

அத்யாயம் - 2

1. இரண்டாம் அத்யாயத்தின் பெயர் என்ன?
ஸாங்க்ய யோகம்.

2. எந்த ஸ்லோகத்தில் பகவான் ஸ்ரீ க்ருஷ்ணன் கீதை பேசத் தொடங்குகிறார்?
அத்யாயம் 2, ஸ்லோகம் 11ல், பகவான் ஸ்ரீ க்ருஷ்ணன் கீதையைப் பேசத் தொடங்குகிறார்.

3. பண்டித என்ற வார்த்தை கீதையில் நான்கு இடங்களில் வருகிறது. ஏதேனும் ஒரு அர்த்தத்தினைக் கூறவும்.
(2 - 11, 4 - 19, 5 - 5, 5 - 18)
வருந்தத் தகாத விஷயத்திற்கு வருந்த மாட்டான் பண்டிதன்.
(2 - 11)

எவனுடைய எல்லா கர்மங்களும் விருப்பமற்று, ஸங்கல்பமற்று விளங்குகின்றனவோ, ஜ்ஞானத்தீயினால் புடம் போடப்பட்டவையாக விளங்குகின்றனவோ, அவனே பண்டிதன். (4 - 19)

மநுஷ்யனின் தன்மைக்கு ஏற்றபடி அவனவனுக்கு வெவ்வேறு பாதைகள் உண்டு. பாதைகள் பலவானாலும், சென்றடையும் இடம் ஒன்றுதான் என்பதை உணர்ந்தவன் பண்டிதன். (5 - 5)

கல்வியும் பணியும் கொண்ட ப்ராஹ்மணன், பஸு, யானை, நாய் மற்றும் ஒன்றும் அறியாத மூடன் என்றனைத்தையும் ஸமமாக பார்ப்பவன் பண்டிதன். (5 - 18)

4. ஸரீரம் அழியக் கூடியது, மாறக் கூடியது, என்பதை விளக்கிட ஸ்ரீ க்ருஷ்ணன் பயன்படுத்திய உவமைகளில் ஏதேனும் ஒன்று? (2 - 13, 22)

குழந்தைப் பர்வம், வாலிபப் பர்வம், கிழப் பர்வம் என்று ஸரீரத்தில் ஏற்படும் மாற்றங்களைப் போல, மரணமும் ஸரீரத்தில் ஏற்படும் மாற்றம்தான்.

நெந்து போன தன் பழைய துணிகளைக் களைந்து விட்டு புதிய வஸ்திரத்தை அணிந்து கொள்வதைப் போல, மநுஷ்யன் நெந்து ஜீர்ணமான தன் பழைய ஸரீரத்தை விட்டு புதிய தேஹத்தை ஏற்றுக் கொள்கிறான்.

5. 'ந த்வம் ஸோசிதும்' அதனால் நீ வருந்தாதே. ஏன் வருந்தக் கூடாது? ஸ்ரீ க்ருஷ்ணன் பயன்படுத்திய தர்கங்களில் ஒன்று? (2 - 13, 24, 27)
மாற்றமும் மரணமும் ஸரீரத்திற்கு மாத்ரமே. (2 - 13)
நீ (ஆத்மா) அழிக்கப் பட முடியாதவன். (2 - 24)

ஆத்மா அழிக்கப் பட முடியாதது என்னும் போது நீ யாரையும் கொல்வதில்லை. (2 - 21)

பிறந்திடும் அனைத்தும் இறப்பது உறுதி. இறக்கும் அனைத்தும் மீண்டும் பிறப்பது உறுதி. (2 - 27)

6. நான் என்பதை, அறியாத அதை, மாறாத அதை விளக்கிட ஸ்ரீ க்ருஷ்ணன் பயன்படுத்திய வார்த்தைகளில் எவையேனும் மூன்று? (2 - 24, 25)
நித்யம், ஸர்வகதம், ஸ்தானு, அசலம், ஸநாதனம், அவ்யதம், அசிந்த்யம், அவிகார்யம் ...

7. கர்மண்யேவாதிகாரதே என்ற ஸ்லோகத்தின் நான்கு பகுதிகள் யாவை? (2 - 47)

(1) கர்மங்களில் மட்டுமே உனக்கு அதிகாரம் உண்டு.

(2) ஃபலன்களின் மேல் அதிகாரம் இல்லை.

(3) கர்ம ஃபலனுக்காக மட்டும் செயல் புரிபவனாக ஆகி விடாதே.

(4) அதே ஸமயத்தில், கர்மம் செய்திடாமலும் இருந்திடாதே.

8. யோகம் என்பதற்கு ஸ்ரீ க்ருஷ்ணன் இரண்டாம் அத்யாயத்தில் அளித்திடும் விளக்கங்களில் (Definitions) ஏதேனும் ஒன்று? (2 - 48, 50)

‘ஸமத்வம் யோக உச்சயதே’. ஸமத்வமே யோகம் எனப்படுகிறது. (2 - 48)

‘யோக: கர்மஸா கௌஸலம்’. செய்திடும் செயல்களைச் சிறப்பாகச் செய்வதே யோகம். (2 - 50)

9. ஸ்திதப்ரஜ்ஞனின் இரண்டு தன்மைகள்? (2 - 55, 58)

ஸர்வ காமங்களையும் துறந்தவன்; தன்னுள் நிறைவாக இருப்பவன்; து:கத்தில் தளர்ந்திடாதவன்; ஸுகத்தில் பற்று வைக்காதவன்; பற்றும் பயமும் க்ரோதமும் இல்லாதவன்; அநுபவங்கள் பெறுகையில் பெருமகிழ்ச்சியோ வெறுப்போ அடையாதவன்; இந்த்ரியங்களை வஸப்படுத்தியவன்.

10. காற்றினால் அலைக்கழிக்கப்படும் படகு என்ற உவமையில் காற்று எதைக் குறிக்கிறது? படகு எதைக் குறிக்கிறது? (2 - 67)
படகு மனஸையும் காற்று இந்த்ரியங்களையும் குறிக்கின்றன.

11. ஸர்வ நாஸத்தை நோக்கி ஜீவனின் ப்ரயாணத்தை க்ரம வரிசையில் விளக்கிடு... (2 - 62, 63)

விஷயங்களைப் பற்றிய சிந்தனை; விஷயங்கள் மேல் பற்று; பற்றினால் தோன்றிடும் காமம்; காமத்தில் இருந்து பிறந்திடும் க்ரோதம்; க்ரோதத்திலிருந்து ஸம்மோஹம் தோன்றிடும்; ஸம்மோஹத்தின் விளைவாக நினைவு பிசகிடும்; நினைவு மறைந்தால் புத்தி அழிந்து விடும்; புத்தி அழிந்தால் ஸர்வ நாஸம் தான்.

12. ஆமையின் உதாஹரணம் எதைக் குறிக்கிறது? (2 - 58)

ஆமை தன்னுடைய ஐந்து அவயவங்களையும் ஓட்டினுள் இழுத்துக் கொள்வதைப் போல, தன் ஐந்து இந்த்ரியங்களையும் வெளியே திரிய விடாமல், உள்ளிழுத்துக் கொள்பவனே ஸ்திர புத்தி கொண்டவன்.

13. 'அவனுக்கு ஏது ஸாகம்?' யாருக்கு ஸாகம் இல்லை என்கிறார் ஸ்ரீ க்ருஷ்ணன்? (2 - 66)

மனஸையும் இந்த்ரியங்களையும் கட்டுக்குள் வைக்காதவனுக்கு ஸாந்தி இல்லை. ஸாந்தி இல்லை என்றால் ஸாகம் இல்லை.

14. பிறர் ராத்ரீயாக பார்ப்பவற்றை இவன் பகலாகக் காண்பான். பிறருக்குப் பகலானது இவனுக்கு ராத்ரீயாகும். யார் இவன்? (2 - 69)
இவன் ஸ்திதப்ரஜ்ஞன். இவனை முனிவன் என்கிறார் ஸ்ரீ க்ருஷ்ணன்.

15. பரம ஸாந்தியை எவன் அடைகிறான்? (2 - 70, 71)
எல்லா விருப்பங்களையும் துறந்து, பற்று இல்லாமல் 'நான் - எனது' என்ற எண்ணம் இல்லாதிருப்பவன், பரம ஸாந்தியை அடைகிறான்.

அத்யாயம் - 3

1. மூன்றும் அத்யாயத்தின் பெயர் என்ன?
கர்ம யோகம்.

2. ஸ்ரீ க்ருஷ்ணன் குறிப்பிடும் இரண்டு வழிகள் எவை? (3 - 3)
ஜ்ஞான யோகம் மற்றும் கர்ம யோகம்.

3. போலியானவன் யார்? (3 - 6)
புறக்கருவிகளைக் கட்டுப்படுத்தி விட்டு, மனஸால் விஷய ஸாகங்களை அனுபவிப்பவன் போலியானவன். கபடன்.

4. எவனைத் திருடன் என்கிறார் ஸ்ரீ க்ருஷ்ணன்? (3 - 12)
பகிராமல் தான் மட்டும் அனுபவிப்பவன் திருடன்.

5. பாபத்தைத் தின்பவன் யார்? (3 - 13)
தனக்காக மட்டும் ஸமைத்து உண்பவன் (தனக்காகவே செயல் புரிபவன்) பாபத்தைத் தின்கிறான்.
6. 'அன்னத்திலிருந்து ப்ரஹ்மம் வரை' வரையப்பட்டுள்ள சக்ரத்தை விளக்குக?.. (3 - 14, 15)

அன்னத்திலிருந்து உயிகள் உருவாகின்றன. மழையினால் அன்னம் உருவாகிறது. மழை யஜ்ஞத்தினால் உருவாகிறது. யஜ்ஞம் கர்மத்திலிருந்து வெளிப்படுகிறது. கர்மம் ப்ரஹ்மத்திலிருந்து விளைகிறது.

7. ராஜா ஜனகரின் பெயர் கீதையில் எந்த ஸந்தர்பத்தில் குறிப்பிடப்படுகிறது? (3 - 20)

பிறர் நலனில் இடையருத செயல்களில் ஈடுபட்டு வாழ்ந்த ராஜா ஜனகர் பெரும்பேற்றினை அடைந்துள்ளார் என்று கூறி ஸ்வயநலமற்ற கர்மத்தின் அவஸ்யத்தை வலியுறுத்துகிறார் ஸ்ரீ க்ருஷ்ணன்.

8. ஏன் இடையருத கர்மங்களில் தான் ஈடுபட்டிருப்பதாகக் கூறுகிறார் ஸ்ரீ க்ருஷ்ணன்? (3 - 22, 23, 24)

“மூன்று உலகங்களிலும் எனக்கு யாதொரு கடமையும் இல்லை. நான் அடைய வேண்டியதும் எதுவும் இல்லை. எனினும், நான் இடையருத கர்மங்களில் ஈடுபட்டிருக்கிறேன். நான் செயல் புரியவில்லை என்றால் என்னைப் பின்பற்றி, மநுஷ்யர்களும் செயல்களைத் துறந்து விடுவர். அதனால், பெரும் அழிவும் குழப்பமும் ஏற்பட்டு விடும். மநுஷ்ய குலத்தின் அழிவிற்கு நான் காரணம் ஆகி விடுவேன்”, என்கிறார் ஸ்ரீ க்ருஷ்ணன்.

9. அஹங்காரம் நிறைந்த மூடன் யார்? (3 - 27)
'நானே செய்கிறேன்' என்று கருதுபவனே அஹங்காரம் நிறைந்த மூடன்.

10. எதில் மரணமும் மேன்மை தரும்? (3 - 35)
ஸ்வதர்மத்தில் மரணமும் மேன்மை தரும்.

11. மநுஷ்யனே பாபத்தில் தள்ளுபவை எவை? (3 - 37)
ரஜோ குணத்திலிருந்து உத்பத்தியான காமமும் க்ரோதமும்
மநுஷ்யனே பாபத்தில் தள்ளுகின்றன.
12. மநுஷ்யனின் விவேகம் எதனால் மூடி மறைக்கப்படுகிறது?
(3 - 38, 39)
காமத்தினால் மூடி மறைக்கப்படுகிறது மநுஷ்யனின் விவேகம்.
13. வெல்வதற்கு மிகக் கடினமான எதிரி எது? (3 - 43)
காமமே மநுஷ்யனுடைய எதிரி. வெல்வதற்குக்
கடினமான எதிரி.

அத்யாயம் - 4

1. நான்காம் அத்யாயத்தின் பெயர் என்ன?
ஜ்ஞான கர்ம ஸந்யாஸ யோகம்.
2. கால சக்ரத்தில் மறைந்து போன யோகத்தை ஸ்ரீ க்ருஷ்ணன்
அர்ஜுனனுக்குக் கூறுவது ஏன்? (4 - 3)
'அர்ஜுனா! நீ எனது பக்தன் மற்றும் என் நண்பன். அதனால்
இந்த ரஹஸ்யத்தை உனக்குக் கூறுகிறேன்', என்கிறார் ஸ்ரீ
க்ருஷ்ணன்.
3. "நீ ஸூர்யனுக்கு இந்த யோகத்தைக் கூறியதாகச் சொல்கிறாய்.
ஸூர்யன் பல்லாயிர வர்ஷங்களாக உள்ளான். நீயோ ஸில வர்ஷங்கள்
முன்னர் தான் பிறந்துள்ளாய். எனக்குப் புரியவில்லை." அர்ஜுனனின்
இந்த கேள்விக்கு ஸ்ரீ க்ருஷ்ணன் அளித்த பதில் என்ன? (4 - 5)

'நான் பல ஜன்மங்கள் எடுத்து விட்டேன். நீயும் பல முறை
ஜன்மம் எடுத்துள்ளாய். என் ஜன்மங்கள் அத்தையையும் நான்
அறிவேன். உன் ஜன்மங்களை நீ அறியவில்லை'.
4. 'நான் இறங்கி வருவேன், அவதாரம் எடுத்து வருவேன்',
என்கிறார் ஸ்ரீ க்ருஷ்ணன். அவர் அவதாரம் எடுத்து இறங்கி
வருவது எப்பொழுது? (4 - 7)

‘தர்மம் அழிந்து அதர்மம் ஓங்கிடும் போதெல்லாம் நான் இறங்கி வருவேன், அவதாரம் எடுத்து வருவேன்’, என்கிறார் ஸ்ரீ க்ருஷ்ணன்.

5. பகவானின் அவதார நோக்கம் என்ன? (4 - 8)
தூயவர்களைக் காத்து, துஷ்டர்களை அழித்து, தர்மத்தை நிலைநாட்டுவதே அவதாரத்தின் நோக்கம் ஆகும்.
6. நான்கு வர்ணங்கள் எவை? (4 - 13)
ப்ராஹ்மணன், க்ஷத்திரியன், வைஸ்யன் மற்றும் சூத்ரன், இவையே நான்கு வர்ணங்கள்.
7. வர்ணங்களின் அடிப்படை என்ன? (4 - 13)
குணம் மற்றும் கர்மம் இவையே வர்ணங்களின் அடிப்படை.
8. கர்மம், அகர்மம், விகர்மம்... சிறிய விளக்கம் தருக. (4 - 17)
கர்மம் - செயல், விருப்பத்துடன் கூடிய செயல்கள்; அகர்மம் - செயலின்மை, பற்றில்லாமல் பிற நலனில் செய்யப்படும் செயல்களும் அகர்மம் ஆகி விடும்; விகர்மம் - கேடு விளைவிக்கும் செயல்கள்.
9. புத்தியுள்ளவன் யார்? (4 - 18)
செயலில் செயலின்மையும் செயலின்மையில் செயலையும் காண்பவன் புத்தியுள்ளவன்.
10. ஸ்ரீ க்ருஷ்ணன் பலவகை யஜ்ஞங்களைக் குறிப்பிடுகிறான். அவற்றில் எவையேனும் மூன்றினைக் கூறவும்... (4 - 28, 29)
த்ரவ்ய யஜ்ஞம், தபோ யஜ்ஞம், யோக யஜ்ஞம், ஸ்வாத்யாயம், ஜ்ஞான யஜ்ஞம், ப்ராணாயாமம்.
11. அக்னியில் நெய்யை ஹோமம் செய்வதை யஜ்ஞம் என்கிறோம். ஸ்ரீ க்ருஷ்ணன் அக்னியாகவும் நெய்யாகவும் பாவித்து விளக்கிடும் யஜ்ஞங்களைக் கூறவும்.

(1) தெய்வம் என்னும் அக்னியில் உபாஸனை என்னும் நெய். தெய்வ பூஜை என்ற யஜ்ஞம்..

(2) பரப்ரஹ்மணை அக்னியாக்கி தன்னையே ஹோமமாக்கும் யஜ்ஞம் ..

(3) இந்திரியங்களை வசப்படுத்தல் என்னும் அக்னியில் ஹோமமாக்கும் யஜ்ஞம் ..

(4) விஷயங்களை இந்திரியங்கள் என்னும் அக்னியில் ஹோமமாக்கும் யஜ்ஞம் ..

(5) இந்திரியங்கள் மற்றும் ப்ராணனின் கர்மங்களை ஆத்ம ஸம்யம யோகம் என்னும் அக்னியில் ஹோமமாக்கி ஜ்ஞான யஜ்ஞம் ..

12. சிறந்த யஜ்ஞம் எது? (4 - 33)
ஜ்ஞான யஜ்ஞமே சிறந்தது.

13. ஜ்ஞானம் பெற்றிட பாத்ரமானவன் யார்? (4 - 39)
இந்திரியங்களை வென்று ஸ்ரத்தையுடன் முயற்சி செய்பவனே ஜ்ஞானத்திற்கு பாத்ரமானவன்.

14. ஸந்தேஹம் உள்ளவனின் கதி என்ன? (4 - 40)

ஸந்தேஹம் உள்ளவன் விவேகமும் ஸ்ரத்தையும் இல்லாதவன். அவன் இவ்வுலகத்தையும் இழக்கிறான். மேல் லோகங்களையும் இழக்கிறான். அவனுக்கு ஸுகமும் இல்லை. அவன் அழிந்து போகிறான்.

அத்யாயம் - 5

1. ஐந்தாம் அத்யாயத்தின் பெயர் என்ன?
கர்ம ஸந்யாஸ யோகம்.
2. நித்ய ஸந்ந்யாஸீ யார்? (5 - 3)
எவர் வெறுப்பதில்லையோ, எதிர்ப்பார்ப்பு இல்லாதவர் எவரோ, இருமைகளால் பாதிக்கப்படாத அவரே நித்ய ஸந்ந்யாஸீ.
3. தாமரை இலையின் உவமை யாருக்காகக் கொடுக்கப் பட்டுள்ளது? (5 - 10)

தாமரை இலையில் தண்ணீர் ஓட்டாதது போல, கர்மங்களை பரமனுக்கு அர்பணித்த அவனை, பற்றில்லாமல் கர்மங்கள் செய்பவனை பாபங்கள் ஓட்டுவதில்லை.

4. 'நவத்வாரபுரி' (ஒன்பது த்வாரங்கள் / வாஸல்கள் அதாவது ஓட்டைகள் கொண்ட நகரம்) என்று எதைக் கூறுகிறார் ஸ்ரீ க்ருஷ்ணன்? (5 - 13)

நம்மிடம் உள்ள இந்த ஸாரீமே 'ஒன்பது த்வாரங்கள் / வாஸல்கள் அல்லது ஓட்டைகள் கொண்ட நகரம்.' இரண்டு காதுகள், இரண்டு கண்கள், இரண்டு நாஸி த்வாரங்கள், ஒரு வாய் என்று ஏழு ஓட்டைகள் மேல் பாதியிலும் மல - மூத்ரம் வெளியேறிடும் இரண்டு ஓட்டைகள் கீழ்ப்பாதியிலும் உள்ள இந்த உடலே 'நவத்வாரபுரி'.

5. ஸமமான பார்வை வேண்டும் என்று கூறிடும் போது, ஸ்ரீ க்ருஷ்ணன் குறிப்பிடும் விஷயங்கள் யாவை? (5 - 18)

வித்யா - விநய ஸம்பன்ன ப்ராஹ்மணன் (கல்வியும் பணிவும் நிறைந்த ப்ராஹ்மணன்), பஸூ, யானை, நாய், ஒன்றும் அறியாத மூடன் என்ற இவை அனைத்தையும் ஸமமாகப் பார்க்க வேண்டும்.

6. அக்ஷய ஸுகத்தினைப் பெறுபவன் யார்? (5 - 21)
இந்திரியங்கள் தத்தம் விஷயங்களுடன் ஏற்படுத்திக் கொள்ளும் ஸ்பர்ஸத்தில் பற்றில்லாதவன் அக்ஷய ஸுகத்தினைப் பெறுகிறான்.

7. தத்தம் விஷயங்களுடன் இந்திரியங்களின் ஸ்பர்ஸம் எத்தகையது? (5 - 22)
இந்திரியங்கள் தத்தம் விஷயங்களுடன் செய்திடும் ஸ்பர்ஸம் ஆதியும் அந்தமும் கொண்டவை, து:கத்திற்குக் காரணமானவை.

8. யோகீ, ப்ரஹ்ம நிர்வாணம் அடைந்தவன், முக்தன் என்று பல பெயர்களால் அழைக்கப் படுபவனுடய லக்ஷணங்கள் எவை? (5 - 23, 24, 25, 26)

தேஹத்தைத் துறக்கும் முன் காம - க்ரோதத்தின் வேகத்திலிருந்து விடுபட்டவன், பரமனில் ஸுகம் அடைபவன், பரமனில் லயித்திருப்பவன், பரமனின் ஜ்ஞானம் மட்டுமே

அடைந்தவன், ஸந்தேஹங்களை அழித்தவன், அனைத்து உயிர்களிடத்தும் அன்பு வைத்து அவற்றின் நலன் விழைபவன். இவனே யோகீ. இவனே முக்தன்.

அத்யாயம் – 6

1. ஆளும் அத்யாயத்தின் பெயர் என்ன?
த்யான யோகம் / ஆத்ம ஸம்யம யோகம்.
2. அக்னியை விட்டவன், கர்மங்களைத் துறந்தவன் ஸந்ந்யாஸீயா?
(6-1)
ஃபலனை ஸார்ந்திராமல் கர்மங்கள் புரிபவனே ஸந்ந்யாஸீ.
3. தனக்கு நண்பன் யார்? (6-6)
தன்னை ஜயித்து விட்டவன், மனஸையும் இந்த்ரியங்களையும் வென்றவனே தனக்கு நண்பன்.
4. தனக்கு எதிரி யார்? (6-6)
தன்னிடம் தோற்றவன், இந்த்ரியங்களிடமும் மனஸிடமும் தோற்று விட்டவன் தனக்கு எதிரி.
5. த்யானம் பழகிடும் இடம் எவ்வாறு இருக்க வேண்டும்?
(6-11)
ஸூத்தமாக இருக்க வேண்டும். மிக உயரமாகவோ மிகத் தாழ்வாகவோ இருக்கக் கூடாது.
6. த்யானத்திற்கான ஆஸனம் எதனால் செய்யப்பட வேண்டும்?
(6-11)

சைல, ஜின மற்றும் குஸ அதாவது பருத்தித்துணி, மான்தோல் மற்றும் தர்பைப்புல் ஆகியவற்றால் ஆஸனம் செய்யப்பட்டிருக்க வேண்டும்.

7. த்யானம் பழகிடும் போது தேஹத்தை எவ்வாறு அமர்த்த வேண்டும்? (6-13)
ஸிரம், கழுத்து மற்றும் தேஹத்தை நேராக ஒரே கோட்டில் அமர்த்த வேண்டும்.

8. த்யானம் பழகிடும் போது பார்வை எங்கு இருக்க வேண்டும்? (6-13)
பார்வை இங்கங்கு அலைந்திடாமல் மூக்கு நுனியில் நிலைத்திட வேண்டும்.

9. த்யானம் பழகிடும் போது மனஸ் எந்நிலையில் இருக்க வேண்டும்? (6-14)
மனஸ் ஸாந்தமாகவும், தூய்மையாகவும், பயமில்லாமலும், இந்திரியங்கள் வசப்பட்டு ப்ரஹ்மசர்ய வ்ரதத்தில் நிலைத்தும் இருக்க வேண்டும்.

10. எவருக்கு நிர்ஸயம் வெற்றி கிடைக்காது? (6-16)
அதிகமாக உண்பவனும், மிகக் குறைவாக உண்பவனும், அதிகமாக உறங்குபவனும், மிகக் குறைவாக உறங்குபவனும் நிர்ஸயம் வெற்றி அடைய மாட்டான்.

11. வெற்றிக்கான நிபந்தனைகள்? (6-17)
உணவு, உழைப்பு, முயற்சி மற்றும் உறக்கம் உகந்ததாகவும் ஸரியான அளவிலும் இருக்க வேண்டும்.

12. தீப ஜ்யோதியின் உதாஹரணம் எந்த நோக்கத்துடன் பயன்படுத்தப்படுகிறது? (6-19)

காற்றில்லாத இடத்தில் தீபத்தின் ஜ்யோதி அசையாமல் நிலையாக இருப்பதைப் போல, ஆன்மீக ஸாதகனின் மனஸும் உறுதியாகவும் நிலையாகவும் இருக்கிறது.

13. “என்னை விட்டு அவன் விலகுவதில்லை. நான் அவனை விட்டு விலகுவதில்லை.” ஸ்ரீ க்ருஷ்ணன் யாரைக் குறிப்பிடுகிறார்? (6-30)

‘அனைத்திலும் என்னைப் பார்ப்பவன், என்னில் அனைத்தையும் பார்ப்பவன் என்னை விட்டு விலகுவதில்லை. நானும் அவனை விட்டு விலகுவதில்லை’, என்கிறார் ஸ்ரீ க்ருஷ்ணன்.

14. யோகியின் பார்வை எவ்வாறு இருக்கிறது? (6-30, 31, 32)
எல்லா உயிர்களிலும் தன்னைக் காண்கிறான். அனைத்திலும் பரமனைக் காண்கிறான். ஸுக - து:கத்தைஸ் ஸமமாகக் காண்கிறான்.

15. அர்ஜுனனின் கருத்தில் 'மநுஷ்ய மனஸ்' எவ்வாறு இருக்கிறது? (6 - 34)

‘ஒரு நிலையில்லாமல் மனஸ் சஞ்சலமாக இருக்கிறது. காற்றினைக் கூட பிடித்து விடலாம், ஆனால் மனஸை நிலைப்படுத்துவது மிகக் கடினமாக இருக்கிறது’ என்கிறான் அர்ஜுன்.

16. மனஸை வசப்படுத்திட ஸ்ரீ க்ருஷ்ணன் கூறிடும் உபாயம்...? (6 - 35)

அப்யாஸம் (பயிற்சி) மற்றும் வைராக்யம் (பற்றின்மை) மூலம் மனஸை வசப்படுத்தலாம்.

17. “அவனுக்கு துர்கதி இல்லை”, என்று உறுதி அளிக்கிறார் ஸ்ரீ க்ருஷ்ணன். எவனுக்கு துர்கதி இல்லை? (6 - 40)

நலன் நாடி, செயலில் ஈடுபடுபவனுக்கு என்றும் துர்கதி இல்லை.

18. ஸத் முயற்சியிலிருந்து நழுவிடவனின் கதி என்ன? (6 - 41, 42)

தூய முயற்சியில் இறங்கியவன் முயற்சியிலிருந்து நழுவி விட்டால், புண்ய லோகங்களை அடைந்து, அங்கு நெடுங்காலம் வாழ்ந்து, மீண்டும் பூமியில் ஒரு செல்வந்தரின் இல்லத்தில் ஜன்மம் எடுப்பான். அல்லது, ஒரு யோகியின் இல்லத்தில் பிறந்திருவான். அங்கு அவனது கழிந்த பிறவியின் ஸாதனைகள் தொடர்ந்தும்.

19. ஆகையால் நீ யோகீ ஆகி விடு, என்கிறார் ஸ்ரீ க்ருஷ்ணன். ஏன்? (6 - 46)

தபஸ்வீயை விட, ஜ்ஞானியை விட, கர்மியை விட, (விருப்பப் பூர்த்திக்காகக் கர்மங்கள் செய்பவன்) யோகீ விசேஷமானவன், உயர்ந்தவன். எனவே, நீ யோகீ ஆகி விடு, என்கிறார் ஸ்ரீ க்ருஷ்ணன்.

அத்யாயம் - 7

1. ஏழாம் அத்யாயத்தின் பெயர் என்ன?

ஜ்ஞான விஜ்ஞான யோகம்.

2. முயற்சி செய்வோரில் வெற்றி பெறுவோர் எத்தனை என்று ஸ்ரீ க்ருஷ்ணன் கூறுகிறார்? (7 - 3)

ஆயிரக்கணக்கானோர் முயற்சி செய்வார். ஆனால், ஒரு ஸிலரே வெற்றி அடைவர்.

3. ப்ரக்ருதியின் எட்டு அம்ஸங்கள் எவை? (7 - 4)
பூமி, நீர், அக்னி, வாயு, ஆகாஸம் என்ற பஞ்சபூதங்கள் ஐந்தும் மனம், புத்தி மற்றும் அஹங்காரம், இவை எட்டும் ப்ரக்ருதியின் அம்ஸங்கள்.
4. மணிமாலையில் ஊடுருவும் நூல் என்ற உவமை எதற்காக பயன்படுத்தப்படுகிறது? (7 - 7)
'நூல் எப்படி மணிகளை மாலையாகக் கோர்த்துள்ளதோ, அவ்வாறே இப்படைப்பில் அனைத்தும் என்னைச் சுற்றி உள்ளது', என்கிறார் ஸ்ரீ க்ருஷ்ணன்.
5. நீரில் (ருசி) நான். (7 - 35)
6. சந்திர ஸூர்யனின் (ஒளி) நான். (7 - 35)
7. வேதங்களில் (ப்ரணவம் என்ற ஓம்) நான். (7 - 35)
8. ஆகாஸத்தில் (ஸப்தம்) நான். (7 - 35)
9. நரர்களின் (பௌருஷம் அல்லது ஆற்றல்) நான். (7 - 35)
10. பூமியின் (கந்தம் அல்லது வாஸம்) நான். (7 - 35)
11. அக்னியின் (தேஜஸ்) நான். (7 - 35)
12. எல்லா ப்ராணிகளின் (உயிர் அல்லது விதை) நான். (7 - 35)
13. தபஸ்வீகளின் (தபஸ்) நான். (7 - 35)
14. புத்திஸாலிகளின் (புத்தி) நான். (7 - 35)
15. பலஸாலிகளின் எத்தகைய பலம் பரமனின் விபூதி? (7 - 35)
காமமும் பற்றும் இல்லாத பலம் பரமனின் விபூதியாகும்.
16. எத்தகைய காமம் பரமனின் விபூதி? (7 - 35)
தர்மத்திற்கு முரண்படாத காமம் பரமனின் விபூதியாகும்.
17. பக்தர்களின் நான்கு வகைகளைக் குறிப்பிட்டு விளக்குக. (7 - 35)

ஆர்தன் (தன் குறைகளைக் கூறி பரமனிடம் அழுபவன்), ஜிஜ்ஞாஸு (ஆராயும் மனப்பான்மையுடன் பரமாத்மனை அணுகுபவன்), அர்தாதி (பரமனிடம் யாசகம் செய்பவன்), ஜ்ஞானீ (பரமனை ஸ்நேஹிப்பவன்).

18. ஸ்ரீ க்ருஷ்ணனுக்கு ப்ரியமான பக்தன் யார்? (7 - 35)
ஜ்ஞானீ பக்தனே ஸ்ரீ க்ருஷ்ணனுக்கு ப்ரியமான பக்தன்.
19. எவருடைய ஸ்ரத்தையை ஸ்ரீ க்ருஷ்ணன் மேலும்
வலுப்படுத்துகிறார்? (7 - 35)
எவன் ஸ்ரத்தையுடன் எந்தெந்த உருவத்தில் பரமாத்மனே அர்சித்து
வணங்கினாலும், அந்த உருவத்தின் பால் அவனது ஸ்ரத்தையினே
மேலும் வலுப்படுத்துகிறேன், என்கிறார் ஸ்ரீ க்ருஷ்ணன்.
20. பரமனைப் பற்றிய மூடனின் கருத்து என்ன? (7 - 35)
உருவத்திற்கு அப்பாற்பட்ட பரமனை மநுஷ்யனைப் போல்
தேஹமேந்தி வந்தவனாகக் கருதுகிறான் மூடன்.

அத்யாயம் - 8

1. எட்டாம் அத்யாயத்தின் பெயர் என்ன? அக்ஷர ப்ரஹ்ம யோகம்.
2. அதிபூதம் எது? (8 - 35) அழியக்கூடிய அனைத்தும் அதிபூதம்.
3. அதிதைவம் எது? (8 - 35)
படைத்திடும் ப்ரஜாபதி புருஷன் அல்லது ப்ரஹ்மா அதிதைவம்.
4. அதியக்ஞம் எது? (8 - 35)
எல்லாவற்றிலும் அந்தர்யாமியாக வீற்றிருக்கும் பரமாத்மன்
அதியக்ஞம்.
5. அந்திம காலத்தில் இருந்திடும் நினைவின் மஹத்வம் என்ன?
(8 - 35)
அந்திம காலத்தில் எத்தகைய பாவனை உள்ளதோ, அதற்கேற்ற
அடுத்த ஜன்மத்தை அடைந்திடுவான்.
6. அந்திம காலத்தில் பரமனை நினைப்பவனின் கதி என்ன? (8 - 35)
அந்திம காலத்தில் பரமனை நினைப்பவன் பரமனை
அடைந்திடுவான்.
7. ஏகாக்ஷர மந்த்ரம் எது? (8 - 35)
ஓம் அல்லது ப்ரணவ மந்த்ரமே ஏகாக்ஷர மந்த்ரம்.

8. அந்திம காலத்தில் அவனை நினைத்தால் அவனை அடையலாம். ஆனால், ஸர்வ காலமும் என்னை நினைத்தபடி யுத்தம் புரிந்திடு என்று ஏன் கூறுகிறான் ஸ்ரீ க்ருஷ்ணன்? (8 - 35)

மரணம் எந்நேரமும் நிகழலாம் அல்வா! எனவே, எந்நேரமும் அவனை நினைத்தபடி வாழ வேண்டும். வாழ்வின் அனைத்துச் செயல்களையும் அவனை நினைத்தபடி செய்திட வேண்டும்.

9. து:காலயம் என்று எதைக் குறிப்பிடுகிறார் ஸ்ரீ க்ருஷ்ணன்? (8 - 35)

பூமியில் ஜீவன் எடுத்திடும் மறுஜன்மத்தை து:காலயம் என்கிறார்.

10. ப்ரஹ்மாவின் ஒரு பகல் எவ்வளவு காலம்? (8 - 35)

ஆயிரம் சதுர்யுகங்கள். ஒரு சதுர்யுகம் என்பது 43,20,000 வர்ஷங்கள் ஆகும்.

11. ப்ரஹ்மாவின் பகலும் ராத்ரீயும் தொடங்கும் போது என்ன நிகழ்கிறது? (8 - 35)

ப்ரஹ்மாவின் பகல் தொடங்கும்போது உயிர்கள் அனைத்தும் படைக்கப் படுகின்றன. ப்ரஹ்மாவின் ராத்ரீ தொடங்கும் போது உயிர்கள் அனைத்தும் மீண்டும் அவ்யக்த பரமனில் லயித்து விடுகின்றன.

12. ப்ரஹ்மலோகம் வரை உள்ள அனைத்து லோகங்களுக்கும் பரமனின் லோகத்திற்கும் என்ன வேறுபாடு? (8 - 35)

ப்ரஹ்மலோகம் வரை உள்ள அனைத்து லோகங்களையும் அடைந்திடும் ஜீவன் மறுஜன்மம் எடுத்து பூமிக்குத் திரும்ப வேண்டும். பரமனின் லோகத்தை அடைந்த ஆத்மா பூமிக்குத் திரும்புவதில்லை.

13. மரணத்திற்குப் பின் ஜீவன் ப்ரயாணிக்கும் இரண்டு வழிகள் எவை? (8 - 35)

ஸூக்ல மார்கம், க்ருஷ்ண மார்கம். ஒன்று பூமிக்குத் திரும்பாத வழி. மற்றொன்று பூமிக்குத் திரும்பும் வழி.

14. ஸாக்ல ஢ார்கம் எத்தகையது? அதன் அடையாளங்கள் யாவை? (8 - 35)

ஒளி நிறைந்தது. பகல், ஸாக்ல பக்ஷம் மற்றும் உத்தராயணம் இம்மார்கத்தின் அடையாளங்கள்.

15. க்ருஷ்ண ஢ார்கம் எத்தகையது? அதன் அடையாளங்கள் யாவை? (8 - 35)

இருள் நிறைந்தது. ராத்ரீ, க்ருஷ்ண பக்ஷம் மற்றும் தக்ஷிணயனம் இம்மார்கத்தின் அடையாளங்கள். இவ்வழியில் செல்பவன் பூமிக்குத் திரும்பி மறுஜன்மம் எடுப்பான்.

அத்யாயம் - 9

1. ஒன்பதாம் அத்யாயத்தின் பெயர் என்ன? ராஜ வித்யா ராஜ குஹ்ய யோகம்.

2. எவருடைய யோகம் மற்றும் ஷேஷமத்தை பகவான் பார்த்துக் கொள்கிறார்? (9 - 35)

அநந்ய பாவத்துடன் எந்நேரமும் அவனது சிந்தனையில் இருப்பவனின், அவனில் நிலைத்திருப்பவனின் யோகம் மற்றும் ஷேஷமத்தை பகவான் பார்த்துக் கொள்கிறார்.

3. அநந்ய என்றால் என்ன? (9 - 35)
அந்ய அல்லாதது அநந்ய. அவனல்லாது வேறெதுவும் இல்லை என்பது அநந்ய.

4. யோகம் மற்றும் ஷேஷம் என்றால் என்ன? (9 - 35)
யோகம் என்றால் பெற வேண்டியவை. ஷேஷம் என்றால் காக்கப்பட வண்டியவை.

5. 'அவர்களும் என்னையே வணங்குகின்றனர்,' என்று பகவான் ஸ்ரீ க்ருஷ்ணன் குறிப்பிடுவது எவர்களை? (9 - 35)
'அன்ய தேவர்களை ஸ்ரத்தையுடன் வணங்குபவர்களும் என்னையே வணங்குகின்றனர். என்னையே பூஜிக்கின்றனர்,' என்கிறார் பகவான் ஸ்ரீ க்ருஷ்ணன்.

6. பகவான் ஸ்ரீ க்ருஷ்ணன் தனக்கு அர்பணமாகும் நைவேத்யம் பற்றி கூறுவது என்ன? (9 - 35)

‘பத்ரம் (இலை), புஷ்பம் (பூ), ஃபலம் (பழம்), தோயம் (நீர்) என்று நைவேத்யமாக எனக்கு நீ எதை அர்பணித்தாலும், நீ அளித்திடும் பொருட்களை அல்ல, அர்பணித்திடும் பக்தி நிறைந்த உன் மனஸினை ஏற்கிறேன்’, என்கிறார் பகவான் ஸ்ரீ க்ருஷ்ணன்.

7. அவனும் ஸாதுவாகி விடுகிறான், என்று ஸ்ரீ க்ருஷ்ணன் குறிப்பிடுவது யாரை? எப்படி? (9 - 35)

‘துராசாரம் கொண்டவனும் தத்ஷணமே ஸாதுவாகி விடுகிறான், அநந்ய பாவத்துடன் என்னை பூஜித்தால்’, என்கிறார் பகவான் ஸ்ரீ க்ருஷ்ணன்.

அத்யாயம் - 10

1. பத்தாம் அத்யாயத்தின் பெயர் என்ன? விபூதி யோகம்.

2. இந்த பாவனைகள் என்னிடம் தோன்றியுள்ளன என்கிறார் ஸ்ரீ க்ருஷ்ணன். அவர் பட்டியலிட்ட பாவனைகள் ஐந்தினே குறிப்பிடுக. (10 - 35)

புத்தி, ஜ்ஞானம், அஸம்மோஹம் (மயக்கமின்மை), க்ஷமா (மன்னிப்பு), ஸத்யம், தம (வஸப்பட்ட இந்த்ரியங்கள்), ஸம (மன ஸாந்தி), ஸுகம், துகம், பவம் (தோற்றம்), அபாவம் (மறைந்து போதல்), பயம், அபயம் (பயமின்மை), அஹிம்ஸா, ஸமதா, துஷ்டி (நிறைவு), தபஸ், தானம், யஸ (வெற்றி), அபயஸ (தோல்வி),...

3. பரமாத்மாவின் மனஸிலிருந்து தோன்றியவர்கள் யாவர்? (10 - 35)

ஸப்த ர்ஷிகள், ஸனகர் முதலிய நால்வர், பதினான்கு மனுக்கள் ஆகியோர், பரமனின் மனஸிலிருந்து தோன்றியவர்கள்.

4. ஆதித்யர்களில் நான்? (விஷ்ணு). (10 - 35)

5. ஒளிர்வவற்றில் நான்? (ரவி அல்லது ஸூர்யன்). (10 - 35)

6. நக்ஷத்ரங்களில் நான்? (சந்த்ரன்). (10 - 35)

7. வேதங்களில் நான்? (ஸாமவேதம்). (10 - 35)

8. தேவர்களில் நான்? (இந்தரன்). (10 - 35)
9. இந்த்ரியங்களில் நான்? (மனஸ்). (10 - 35)
10. ப்ராணிகளின் (உயிர்) நான். (10 - 35)
11. நுத்ரர்களில் நான்? (ஸங்கரன்). (10 - 35)
12. யக்ஷர் - ராக்ஷஸர்களில் நான்? (குபேரன்). (10 - 35)
13. அஷ்ட வஸூக்களில் நான்? (அக்னீ). (10 - 35)
14. ஸிகரங்களில் நான்? (மேரு ஸிகரம்). (10 - 35)
15. புரோஹிதர்களில் நான்? (ப்ருஹஸ்பதி). (10 - 35)
16. ஸேனாதிபதிகளில் நான்? (ஸ்கந்தன்). (10 - 35)
17. நீர்நிலைகளில் நான்? (ஸாகரம்). (10 - 35)
18. மஹர்ஷிகளில் நான்? (ப்ருகுர்ஷி). (10 - 35)
19. மந்த்ரங்களில் நான்? (ஏகமக்ஷரம் அல்லது ஓம்). (10 - 35)
20. யஜ்ஞங்களில் நான்? (ஜப யஜ்ஞம்). (10 - 25)
21. மலைகளில் நான்? (ஹிமாலயம்). (10 - 25)
22. மரங்களில் நான்? (அஸ்வத்த மரம்). (10 - 26)
23. தேவர்ஷிகளில் நான்? (நாரதன்). (10 - 26)
24. கந்தர்வர்களில் நான்? (சித்ரகுப்தன்). (10 - 26)
25. ஸித்தர்களில் நான்? (கபில முனி). (10 - 26)
26. குதிரைகளில் நான்? (உச்சைஸ்ரவஸ்). (10 - 27)
27. யானைகளில் நான்? (ஐராவதம்). (10 - 27)
28. உச்சைஸ்ரவஸ், ஐராவதம் போன்ற உயர்ந்தவை எங்கு தோன்றின?
தேவாஸுரர்கள் நடத்திய ஸமுத்ர மந்தனத்தில் அதாவது ஸமுத்ரக் கடைதலில் தோன்றின.
29. மநுஷ்யர்களில் நான்? (ராஜா). (10 - 27)
30. ஆயுதங்களில் நான்? (வஜ்ராயுதம்). (10 - 28)
31. பஸூக்களில் நான்? (காமதேனு). (10 - 28)
32. உத்பத்தி செய்பவர்களில் நான்? (மன்மதன்). (10 - 28)
33. ஸர்பங்களில் நான்? (வாஸுகீ). (10 - 28)
34. நாகங்களில் நான்? (அனந்த நாகம்). (10 - 29)
35. கட்டுப்படுத்துபவர்களில் நான்? (யமன்). (10 - 29)
36. தைத்யர்களில் (அஸுரர்களில்) நான்?
(ப்ரஹ்லாதன்). (10 - 30)
37. கணக்கிடுபவர்களில் நான்? (காலம்) (10 - 30)
38. மிருகங்களில் நான்? (ஸிஹ்மம்).. (10 - 30)
39. பக்ஷிகளில் நான்? (வைநதேயன் அல்லது கருடன்). (10 - 30)

40. ஆயுதமேந்தியவர்களில் நான்? (ஸ்ரீ ராமன்). (10 - 31)
41. நீர்வாழ் ப்ராணிகளில் நான்? (முதலை). (10 - 31)
42. நதிகளில் நான்? (ஜாஹ்னவீ அல்லது கங்கை). (10 - 31)
43. கல்விகளில் நான்? (ஆன்மீகக் கல்வி) (10 - 32)
44. அக்ஷரங்களில் நான்? (அ என்ற முதல் எழுத்து). (10 - 33)
45. பெண்களின் விபேஷம் என்று எவை எவற்றைக் குறிப்பிடுகிறார்?
கீர்தி, ஸ்ரீ (வைபவம்), வாக், ஸ்ம்ருதி (நினைவு), மேதா, த்ருதி (உறுதி) மற்றும் க்ஷமா (மன்னிப்பு)
46. சந்தஸ்களில் நான்? (காயத்ரீ). (10 - 35)
47. மாஸங்களில் நான்? (மார்ச்சு). (10 - 35)
48. காலங்களில் நான்? (வஸந்தம்). (10 - 35)
49. ஏமாற்று வித்யைகளில் நான்? (சூது). (10 - 36)
50. தேஜஸ்வீயின் (தேஜஸ்) நான்? (10 - 36)
51. ஸாத்வீகனின் (ஸத்வம்) நான்? (10 - 36)
52. வ்ருஷ்ணீ குலத்தோரில் நான்? (ஸ்ரீ க்ருஷ்ணன்). (10 - 37)
53. பாண்டவர்களில் நான்? (அர்ஜுனன்). (10 - 37)
54. கீதையில் ஸ்ரீ க்ருஷ்ணன் 'நான்' என்றும் 'என்னை' என்றும் குறிப்பிடுவது உருவம் ஏந்தி வந்துள்ள ஸ்ரீ க்ருஷ்ணனை அல்ல என்பதற்கு ஒரு சான்று? (10 - 37)
- 'வாஸுதேவோஸ்மி' என்கிறார், அதாவது வ்ருஷ்ணி குலத்து வாஸுதேவன் நானே என்கிறார். 'நான்' என்றும் 'என்னை' என்றும் குறிப்பிடுவது எல்லாமாக இருக்கும் அந்த பரமனையே குறிக்கும் என்பது தெளிவாகிறது. பரமனாக தன்னை உணர்ந்த நிலையில் பேசுகிறார் ஸ்ரீ க்ருஷ்ணன்.
55. முனிவர்களில் நான்? (வேத வ்யாஸர்). (10 - 37)
56. கவிகளில் (அறிஞர்களில்) நான்? (ஸாக்ராசார்யன்). (10 - 37)
57. அடக்குபவர்களில் நான்? (தண்டனை). (10 - 38)

58. வெற்றி நாடுபவர்களில் நான்? (நீதி / நேர்மை).
(10 - 38)
59. ரஹ்ஸ்யங்களில் நான்? (மௌனம்). (10 - 38)
60. ஜ்ஞானிகளின் (ஜ்ஞானம்) நான். (10 - 38)
61. தன்னில் இந்த ஜகத் அடங்கி இருப்பதை எங்ஙனம்
குறிப்பிடுகிறார் ஸ்ரீ க்ருஷ்ணன்? (10 - 42)
“என்னுடைய ஒரு அம்சத்தில் (துளியில்) இந்த ஜகத் அடங்கி
இருக்கிறது”, என்கிறார் ஸ்ரீ க்ருஷ்ணன்.

அத்யாயம் - 11

- பதினொன்றாம் அத்யாயத்தின் பெயர் என்ன?
விஸ்வரூப தர்ஸன யோகம்.
- பரமனின் விபூதிகளை ஸ்ரீ க்ருஷ்ணன் வாயால் கேட்ட அர்ஜுனன்
மனஸில் தோன்றிடும் விருப்பம் எது? (11 - 3)

பரமனின் விபூதிகளை ஸ்ரீ க்ருஷ்ணன் பட்டியலிடக் கேட்ட
அர்ஜுனன், அவரது விராட ரூபத்தைக் காண விரும்புகிறான்.
- அர்ஜுனனால் தன் விஸ்வரூபத்தைக் காண முடியாது என்று
கூறிடும் ஸ்ரீ க்ருஷ்ணன் என்ன செய்கிறார்? (11 - 8)

அர்ஜுனனுக்கு திவ்ய சக்ஷா (தெய்வீகக் கண்களை) அளிக்கிறார்.
- விஸ்வரூபத்தில் அர்ஜுனன் எவரெவரைக் காண்கிறான்?
(11 - 15)
அனைத்து தேவர்களையும், ப்ராணிகளின் பற்பல கூட்டங்களையும்,
கமலாஸனத்தில் அமர்ந்திருக்கும் ப்ரஹ்ம தேவனையும்,
ஸங்கரனையும், அநேக ர்ஷிகளையும், திவ்ய ஸர்பங்களையும்
கண்டான் அர்ஜுனன்.
- விஸ்வரூபத்தின் தேஹ ஸ்வரூபத்தை அர்ஜுனன் எவ்வாறு
வர்ணிக்கிறான்? (11 - 16)

அநேகானேக கைகளும், வயிறுகளும், வாய்களும், கண்களும் கொண்டு, கணக்கற்ற திபைகளில் கணக்கற்ற ரூபங்களைக் கொண்டுள்ளதாக விஸ்வரூபத்தை வர்ணிக்கிறான் அர்ஜுனன்.

6. எந்த காஷ்டியைக் கண்டு அர்ஜுனன் மனஸில் பயம் ஏற்படுகிறது? (11 - 23)

ஸூர்யனைப் போல ஒளிரும் கண்களும் அநேக புஜங்களும், தொடைகளும், பாதங்களும், வயிறுகளும், வாய்களும், மிகப் பெரிய தாடைகளில் கோரமான பெரிய பற்களும் கொண்டு, ஆகாசம் முழுவதும் வ்யாபித்திருக்கும் அந்த விஸால உருவத்தைக் கண்ட அர்ஜுனனின் மனஸில் பயம் ஏற்படுகிறது.

7. விஸ்வரூபத்தில் தனக்கு அறிமுகமான எந்தெந்த வீரர்களை, எந்நிலையில் காண்கிறான் அர்ஜுனன்? (11 - 26, 27)

த்ருதராஷ்டிர புதல்வர்கள் அனைவரையும், பீஷ்மர், த்ரோணர், கர்ணன் மற்றும் அரஸர்களின் ஸமூஹத்தையும் காண்கிறான் அர்ஜுனன். விஸாலமாகத் திறந்துள்ள பற்பல வாய்களினுள் வேகமாகப் புகுந்து, கோரமான பெரிய பற்களிடையே நொறுங்கி சூர்ணம் ஆவதைக் காண்கிறான்.

8. அர்ஜுனன் ஸ்ரீ க்ருஷ்ணனிடம் மன்னிப்புக் கோரியது ஏன்? (11 - 41)

‘தங்களுடைய மஹிமையை அறியாமல், ஹே க்ருஷ்ண! ஹே யாதவ! ஹே நண்ப! என்றெல்லாம் அழைத்து, சேர்ந்து நடக்கும் போதும், உண்ணும் போதும், விளையாடும் போதும், படுக்கையில் படுத்திருக்கும் போதும், கேலியும் கிண்டலும் செய்திருக்கிறேன். என்னை மன்னித்து விடு”, என்று கோருகிறான் அர்ஜுனன்.

9. அர்ஜுனன் ஸ்ரீ க்ருஷ்ணனின் எந்த ரூபத்தைக் காண விரும்புகிறான்? (11 - 46)

க்ரீடமும் கதையும் சக்ரமும் ஏந்தி, சதுர்புஜத்துடன் கூடிய ஸௌம்ய ரூபத்தைக் காண விரும்புகிறான் அர்ஜுனன்.

10. சதுர்புஜ ரூபத்தைக் காட்டிய ஸ்ரீ க்ருஷ்ணன் கூறியது என்ன? (11 - 52, 53)

‘தேவர்களுக்கும் இந்த ரூபம் காண்பதற்கரியது. வேதத்தின் மூலமோ, தபஸ்ஸின் மூலமோ, தானத்தின் மூலமோ, யஜ்ஞத்தின் மூலமோ, என்னுடைய இந்த ரூபத்தைக் காண முடியாது’, என்றார் ஸ்ரீ க்ருஷ்ணன்.

11. சதுர்புஜ ரூப தர்ஸனம் எவ்வாறு கிடைத்திடும் ?
(11 - 54)
பக்தியினால், அந்நய பக்தியினால் மட்டுமே சதுர்புஜ தர்ஸனம் கிடைத்திடும்.
12. எத்தகைய பக்தன் பரமனை அடைகிறான்? (11 - 55)
கர்மங்கள் அனைத்தும் பரமனுக்காக செய்பவன், பரமனின் நினைவில் ஸதா லயித்திருப்பவன், பற்றில்லாதவன், எந்த உயிரிடத்தும் பகை கொள்ளாதவன், பரமனை அடைகிறான்.

அத்யாயம் - 12

1. பன்னிரண்டாம் அத்யாயத்தின் பெயர் என்ன?
பக்தி யோகம்.
2. பரமாத்மாவின் இரண்டு வகை உபாஸனைகள் யாவை?
(12 - 1)
நிராகார உபாஸனை (அருவ வழிபாடு), ஸாகார உபாஸனை (உருவ வழிபாடு).
3. இவை இரண்டில் எவ்வழி சிறந்தது என்கிறார் ஸ்ரீ க்ருஷ்ணன்?
(12 - 2)
‘நித்யமும் என்னில் லயித்து, ஸ்ரத்தையுடன் என்னை வழிபடுவதே சிறந்தது’, என்கிறார் ஸ்ரீ க்ருஷ்ணன்.
4. உருவ வழிபாடே சிறந்தது என்று ஏன் கூறுகிறார்?
(12 - 5)
அருவ வழிபாடு அதிகக் கஷ்டமானது ஏனெனில் தேஹம் எடுத்தவன், தேஹத்தின் பால் அபிமானம் கொண்டவன், அருவத்தை உணர்வது கடினம்.

5. பரமனின் ப்ரிய பக்தனின் லக்ஷணங்கள் எவை?

(12 - 13, 14)

வெறுப்பில்லாதவன், உயிர்களிடத்தில் நட்பு கொண்டவன், கருணை உள்ளவன், நான் - எனது என்ற உணர்வு இல்லாதவன், ஸுக - துகத்தில் ஸமமாக இருப்பவன், மன்னிப்பவன், த்ருப்தி கொண்டவன், யோகத்தில் நிலைத்திருப்பவன், மனஸை அடக்கியவன், உள்ள உறுதி கொண்டவன், மனஸ் - புத்தியை பரமனுக்கு அர்பித்தவன்... பரமனின் ப்ரிய பக்தன்.

6. வாழ்வின் இருமைகள் ஸிலவற்றைக் குறிப்பிடுக.

(12 - 17, 18, 19)

ஸுகம் - துகம், சத்ரு - மித்ரன், மானம் - அபமானம், குளிர்ச்சி - உஷ்ணம், உறவு - பிரிவு, நிந்தனை - ஸ்துதி, ஸாபம் - அஸாபம்,...

7. இருமைகளை எதிர்க் கொள்ளும் போது பக்தனின் நிலை என்ன?

(12 - 18, 19)

இருமைகளில் ஸமமாக இருப்பான் பக்தன்.

அத்யாயம் - 13

1. பதிமூன்றாம் அத்யாயத்தின் பெயர் என்ன?

க்ஷேத்ர க்ஷேத்ரஜ்ஞ விபாக யோகம்.

2. க்ஷேத்ரம் என்பது என்ன? (13 - 1)

ஸரீரமே க்ஷேத்ரம்.

3. க்ஷேத்ரஜ்ஞன் என்பவன் யார்? (13 - 1)

ஸரீரத்தை அறிந்தவன் க்ஷேத்ரஜ்ஞன்.

4. க்ஷேத்ரத்தின் அம்சங்கள் எவை? (13 - 5)

மூல ப்ரக்ருதி, மஹத் தத்வம் (ஸமஷ்டி புத்தி), ஸமஷ்டி அஹங்காரம், பஞ்சமஹா பூதங்கள் (ஐந்து), பத்து இந்த்ரியங்கள், மனஸ் மற்றும் ஐந்து ஜ்ஞானேந்த்ரியங்களுக்கான விஷயங்கள் (ஐந்து) ஆக மொத்தம் இருபத்து நான்கு அம்சங்களைக் கொண்டது க்ஷேத்ரம்.

5. கேஷத்ரத்திலுள்ள விகாரங்கள் எவை? (13 - 6)
இச்சா (விருப்பங்கள்), த்வேஷம் (வெறுப்பு), ஸுகம், து:கம், ஸங்காத, சேதனா, த்ருதி, ஆகிய இவை கேஷத்ரத்தின் விகாரங்கள்.
6. ஜ்ஞானம் எனக் கூறப்பட்டுள்ளவை எத்தனை? (13 - 7 முதல் 11)
இருபது.
7. ஜ்ஞானம் எனக் கூறப்பட்டுள்ளவை எவை?
(எவையேனும் ஐந்து) (13 - 7 முதல் 11)

அமானித்வம் (அபிமானம் இல்லாமை), அதம்பித்வம் (தற்பெருமை இல்லாமை), அஹிம்ஸா, க்ஷாந்தி (மன்னித்தல்), ஆர்ஜவம் (எளிமை), ஆசார்ய உபாஸனம் (ஆசார்யனை வணங்குதல்), ஸௌசம் (தூய்மை), ஸ்தைர்யம் (நிலை அல்லது உறுதி), ஆத்ம விநிக்ரஹம் (மனக் கட்டுப்பாடு), இந்த்ரியங்கள் மீது வைராக்யம் (இந்த்ரியங்கள் மீது விருப்பமின்மை), அநஹங்காரம் (அஹங்காரம் அல்லது ஆணவம் இல்லாமை), ஜன்ம (பிறப்பு) - ம்ருத்யு (மரணம்) - ஜரா (முதுமை) - வ்யாதியின் து:கத்தையும் தோஷத்தையும் மீண்டும் மீண்டும் பார்த்தல், அஸக்தி (உலக விஷயங்களில் நாட்டமின்மை), புத்ரன் - மனைவி - வீடு பற்றி அனபிஷ்வங்கம் (மோஹமின்மை), எப்போதும் ஸமசித்தம், அவ்யபிசார பக்தி (இங்கங்கு அலைந்திடாத, வேறெதையும் நாடாத பக்தி), விவிக்த தேஹஸேவித்வம் (ஏகாந்தம் நாடுதல்), 'ஜன ஸம்ஸத்'ல் அரதி (ஜனக் கூட்டத்தில் ஆர்வமின்மை), அத்யாத்ம ஜ்ஞானத்தில் எப்போதும் இருத்தல், தத்வ ஜ்ஞானம் - அதாவது பரமனை எங்கும் எப்போதும் பார்த்தல்... இவையே ஜ்ஞானம்.

8. ஜ்ஞேயம் அல்லது அறியப்பட வேண்டியது எது?
(13 - 12 முதல் 17)
பரமாத்மன்.

9. பரமனின் தன்மைகள் எவையேனும் ஐந்து...
(13 - 12 முதல் 17)

அநாதி (ஆதியற்றது), பரம் ப்ரஹ்மமானது, ஸத்தும் இல்லை - அஸத்தும் இல்லை அது, எல்லா இடங்களிலும் கைகளும் கால்களும் கண்களும் ஸிரங்களும் வாய்களும் காதுகளும் கொண்டது, எல்லா

இடங்களிலும் வ்யாபித்திருப்பது, இந்த்ரியங்கள் இல்லாதது எனினும் இந்த்ரியங்களுக்கு ஆற்றல் அளித்து விஷயங்களைக் க்ரஹிப்பது, பற்றில்லாதது எனினும் அனைத்து உயிர்களையும் போஷித்துக் காப்பது, குணமற்றது எனினும் குணங்களை அநுபவிப்பது, பிரிக்கப்பட முடியாதது எனினும் எல்லா உயிர்களிலும் இருப்பது, உயிர்களைப் போற்றிப் பாதுகாப்பது எனினும் அனைத்தையும் அழிப்பது, ஒளி மயமானது, அஜ்ஞானத்திற்கு அப்பாற்பட்டது...

10. ப்ரக்ருதி என்பது என்ன? (13 - 19)

குணங்கள் மற்றும் விகாரங்களின் காரணம் ப்ரக்ருதி. கார்யங்களுக்கு, அதாவது கரணங்கள் மூலம் நடக்கும் செயல்களுக்கு ப்ரக்ருதி காரணம்.

11. புருஷன் என்பது என்ன? (13 - 20)

புருஷன் என்பவன் ஸரீரங்களில் வீற்றிருக்கும் ஆத்மா, ஸரீரத்தை அறிந்த க்ஷேத்ரஜ்ஞன், கார்யங்கள் தோற்றுவிக்கும் ஸூக - து:கங்களை அநுபவிப்பவன்.

12. படைப்பில் உயர்ந்த தாழ்ந்த பிறவிகள் ஏன் ஏற்படுகின்றன? (13 - 21)

ப்ரக்ருதியில் வீற்றிருக்கும் புருஷன் ப்ரக்ருதியின் குணங்களின் விளைவுகளை அநுபவிப்பதால் உயர்ந்த தாழ்ந்த பிறப்புகளுக்குக் காரணமாகி விடுகிறான்.

13. படைப்பு எவ்வாறு நடக்கிறது? (13 - 26)

படைப்பில் ஸ்தாவரம் ஜங்கமம் என்ற அனைத்து ப்ராணிகளும் ப்ரக்ருதி மற்றும் புருஷனின் ஸம்யோகம் (இணைப்பு) மூலம் உருவாகின்றன.

14. ஸ்தாவரம் என்றால் என்ன? (13 - 26)

அசையாத உயிர்கள் (தாவரம்) ஸ்தாவரம்.

15. ஜங்கமம் என்றால் என்ன? (13 - 26)

இங்கும் அங்கும் செல்லக் கூடிய உயிர்கள் ஜங்கமம்.

16. 'அவனே ஸரியாகப் பார்க்கிறான்'. ஸரியாகப் பார்க்கிறான் என்று யாரைக் கூறுகிறார்? (13 - 27, 29)

அழியக் கூடிய அனைத்து உயிர்களிலும் அழியாது வீற்றிருக்கும் பரமனேஸ் ஸமமாகப் பார்ப்பவனே பார்க்கிறான். அனைத்து கார்யங்களும் ப்ரக்ருதியின் காரணமாக நடப்பவை, நான் எதையும் செய்யாதவன் என்று பார்ப்பவனே (உணருபவனே) ஸரியாகப் பார்க்கிறான்.

17. தேஹத்தில் இருந்தும், புருஷன் ஒட்டுவதில்லை. எங்ஙனம்? (13 - 32)

ஆகாஸம் எல்லா இடங்களிலும் வ்யாபித்து இருந்தும் எதிலும் ஒட்டுவதில்லை. அதே போல, அநாதியான குணங்களற்ற புருஷன் தேஹங்களில் இருந்தும், எதுவும் செய்வதில்லை. எங்கும் ஒட்டுவதில்லை.

18. அனைத்து உயிர்களிலும் வீற்றிருக்கும் ஆத்மாவும் ஒன்றே என்பதற்கு ஸ்ரீ க்ருஷ்ணன் கூறும் உவமை யாது? (13 - 33)

ஒரே ஸூரியன் உலகம் முழுவதும், அனைத்து இடங்களையும் ஒளியேற்றுவதைப் போல, ஒரே க்ஷேத்ரீ (க்ஷேத்ரஜ்ஞன், ஆத்மா) க்ஷேத்ரம் முழுவதும் ஒளியேற்றுகிறான்.

அத்யாயம் - 14

1. பதினான்காம் அத்யாயத்தின் பெயர் என்ன? குண த்ரய விபாக யோகம்.
2. ப்ரக்ருதியில் குணங்கள் எத்தனை? ப்ரக்ருதியில் குணங்கள் மூன்று.
3. மூன்று குணங்கள் யாவை? (14 - 5)
ஸத்வம், ரஜஸ், தமஸ் இவையே மூன்று குணங்கள்.
4. ஸத்வம் எத்தகையது? (14 - 6)
ஸத்வம் நிர்மலமானது. ஒளி மயமானது. விகாரமற்றது.

5. ஸத்வம் ஜீவனை எதனால் பிணைக்கிறது? (14 - 6)
ஸுகமும் ஜ்ஞானத்தின் மீதுள்ள பற்றும் தான் ஜீவன் மீது ஸத்வம் ஏற்படுத்தும் பிணைப்பு.
6. ராஜஸம் எத்தகையது? (14 - 7)
ராஜஸம் அத்ருப்தி, தாஹம் மற்றும் பற்றினை ஏற்படுத்துவது.
7. ராஜஸம் ஜீவனை எதைக் கொண்டு பிணைக்கிறது? (14 - 7)
செயல்கள் மீதுள்ள பற்றுதான் ராஜஸம் ஜீவன் மீது ஏற்படுத்தும் பிணைப்பு.
8. தாமஸம் எத்தகையது? (14 - 8)
மோஹமும் மயக்கமும் கூடியது தாமஸம்.
9. தாமஸம் ஜீவனை எதனால் பிணைக்கிறது? (14 - 8)
சோம்பல், உறக்கம் மற்றும் ப்ரமாதம் (எதைச் செய்ய வேண்டும், எதைச் செய்யக் கூடாது என்பதைப் பற்றிய அறியாமை)
இவற்றால் தாமஸம் ஜீவனைப் பிணைக்கிறது.
10. ஸத்வம் தன்னை எவ்வாறு வெளிப்படுத்துகிறது?
(14 - 11)
இந்த்ரியங்கள் மற்றும் மனஸ் ஒளிரும் போதும் விவேகம் மலரும் போதும் ஸத்வ குணம் ஓங்கி உள்ளது என்பதை அறியலாம்.
11. ராஜஸம் தன்னை எவ்வாறு வெளிப்படுத்துகிறது?
(14 - 12)
லோபம் அல்லது பேராசை, கர்மங்கள் செய்வதில் பற்று, புதிதாக ஏதேனும் செய்ய வேண்டும் என்ற வேகம், அமைதியின்மை, விருப்பம் ஆகியவை மூலம் ரஜோகுணம் ஓங்கியுள்ளது என்பதை அறியலாம்.
12. தமோகுணம் ஓங்கியுள்ளது என்பதை எவ்வாறு அறியலாம்?
(14 - 13)
ஒளியின்மை, செயல் புரியும் நாட்டம் இல்லாமை, குழப்பம் ஆகிய தன்மைகள் ஓங்கும் போது தாமஸ குணம் ஓங்கி இருப்பதை அறியலாம்.

13. ஸத்வம் ஓங்கி உள்ள போது உயிர் விடுபவனின் கதி என்ன? (14 - 14)
ஸத்வம் ஓங்கி இருக்கும் போது ஒருவன் உயிர் நீத்தால் அவன் உத்தமமான, தூய லோகங்களை அடைந்திடுவான்.
14. ராஜஸம் ஓங்கி உள்ள போது இறப்பவனின் கதி என்ன? (14 - 15)
ரஜோ குணம் ஓங்கிய நேரத்தில் இறப்பவன் மநுஷ்யப் பிறவி எடுக்கிறான்.
15. தாமஸம் ஓங்கி உள்ள போது இறப்பவனின் கதி என்ன? (14 - 15)
தாமஸம் ஓங்கி உள்ள போது இறப்பவன் மூடனாகப் பிறக்கிறான்.
16. ஸத்வத்தின் விளைவு என்ன? (14 - 17)
ஸத்வத்தின் விளைவு ஜ்ஞானம்.
17. ராஜஸத்தின் விளைவு என்ன? (14 - 17)
ராஜஸத்தின் விளைவு பேராசையும் து:கமும்.
18. தாமஸத்தின் விளைவு என்ன? (14 - 17)
தாமஸத்தின் விளைவு மோஹமும் அஜ்ஞானமும்.
19. குணங்களில் எது உயர்ந்தது? எது தாழ்ந்தது? (அத்யாயம் 14)
குணங்களில் உயர்வு தாழ்வு எதுவும் இல்லை. மூன்றுமே பிணைக்கக் கூடியவை.
20. ஆன்மீக ஸாதகனின் லக்ஷ்யம் என்ன? (அத்யாயம் 14)
குணாதீதன் ஆவது, அதாவது குணங்களுக்கு அப்பால் எழுவதே ஆன்மீக ஸாதகனின் லக்ஷ்யம் ஆகும்.
21. குணாதீதனின் ப்ரதான லக்ஷணம் எது? (14 - 22)
ஒளி, ஜ்ஞானம், செயல் வேகம், பற்று, குழப்பம் ஆகியவை ஓங்கினால் குணாதீதன் அவற்றின் மீது வெறுப்பு கொள்ள மாட்டான். இவை மறைந்தால் குணாதீதன் வருந்த மாட்டான்.

22. குணத்தின் மற்ற லக்ஷணங்கள் எவை? (14 - 22)

குணத்தின் கவலையற்ற நிலையில் இருப்பவன், குணங்களால் பாதிக்கப் படாதவன், ஸுக து:கங்களில் ஸமம், தன் நிஜ ஸ்வரூபத்தில் நிலைத்திருப்பவன், மண், கல், தங்கம் அனைத்தையும் ஸமமாகப் பார்ப்பவன், ப்ரிய - அப்ரிய, மான - அவமானம், பாராட்டு - நிந்தனை, நண்பன் - எதிரி என்று அனைத்திலும் ஸமமாக இருப்பவன், புதிய கர்மங்களைத் துவங்காமல் இருப்பவன் குணத்தின்.

23. குணத்தின் அதே தன்மைகளைக் கொண்டவன் கீதையில் வேறு பெயர்களால் அழைக்கப் பட்டுள்ளான். இரண்டு பெயர்களைக் குறிப்பிடுக... (14 - 24, 25)
ஸ்திதப்ராஜன், கர்மயோகீ, பக்தன், ஜ்ஞானீ...

அத்யாயம் - 15

1. பதினேந்தாம் அத்யாயத்தின் பெயர் என்ன?
புருஷோத்தம யோகம்.
2. அஸ்வத்த மரம் (அரஸ மரம்) எதைக் குறிக்கிறது?
(15 - 1)
அஸ்வத்த மரம் (அரஸ மரம்) ஸம்ஸாரத்தைக் குறிக்கிறது.
3. அஸ்வத்த (அரஸ) மரம் எவ்வாறு உள்ளது? (15 - 1)
அஸ்வத்த (அரஸ) மரம் தலைகீழாக (மேலே வேரும் கீழே கிளைகளும்) உள்ளது.
4. அஸ்வத்த (அரஸ) மரத்தினை எந்த ஆயுதத்தினால் வெட்டச் சொல்கிறார் ஸ்ரீ க்ருஷ்ணன்? (15 - 3)
ஸ்ரீ க்ருஷ்ணன் அஸ்வத்த (அரஸ) மரத்தினை வைராக்யம் (பற்றின்மை) என்ற உறுதியான ஆயுதத்தினால் வெட்டச் சொல்கிறார்.
5. அஸ்வத்த (அரஸ) மரத்தை வெட்டிய பிறகு, என்ன செய்யச் சொல்கிறார்? (15 - 4)
அஸ்வத்த (அரஸ) மரத்தை வெட்டிய பிறகு, பரமபத பரமாத்மனைத் தேட வேண்டும். அவனை ஸரணடைந்தேன் என்ற உறுதியோடு பரமாத்மனைச் சிந்தித்து த்யானிக்க வேண்டும்.

6. அந்த பரமபத பரமாத்மனே அடைந்திடும் ஜ்ஞானியின் தகுதிகள் யாவை? (15 - 5)
தற்பெருமை, மோஹம் இல்லாமல், பற்றெழித்து, காமம் அழித்து, ஸுக து:கம் போன்ற ரெட்டைகளால் பாதிக்கப் படாத ஜ்ஞானீ அந்த பரமபத பரமாத்மனே அடைகிறார்.
7. பரமாத்மனின் தாமம் அல்லது லோகம் பற்றிய வர்ணனை எவ்வாறு உள்ளது? (15 - 6, 12)
ஸூர்யனாலும் சந்த்ரனாலும் அக்னியாலும் அங்கு ஒளியேற்ற முடியாது. பரமனின் லோகத்தை அடைந்த ஆத்மா பூமிக்குத் திரும்புவதில்லை.
8. 'வாயுர் கந்தா நிவாஸயாத்' வாஸனையை எடுத்துச் செல்லும் காற்று என்ற உவமையை விளக்குக.. (15 - 8)
கந்தத்தை, வாஸனையை எடுத்துச் செல்லும் காற்று போல, ஜீவாத்மா ஸரீரத்தை விடும் போது, உடன் இந்த்ரியங்களை எடுத்துச் சென்று, புதிய ஸரீரத்தை அடைகிறது.
9. நான்கு வகை உணவுகள் எவை? (15 - 14)
பற்களால் அரைத்து உண்ணப்படும் உணவு, குடிக்கப்படும் உணவு, நக்கப்படும் உணவு மற்றும் உறிஞ்ஜப்படும் உணவு.
10. நான்கு வகை உணவுகளை ஜீர்ணம் செய்வது யார்? (15 - 14)
ப்ராணிகளின் ஸரீரத்தில் வீற்றிருக்கும் பரமாத்மனே ப்ராண - அபானனைச் சீராக்கி, வைஸ்வாநரம் என்ற அக்னியினால் நான்கு வகை உணவுகளை ஜீர்ணம் செய்கிறார்.
11. ஷுரம் எது? (15 - 16)
அழியக்கூடிய ஸரீரம் ஷுரம்.
12. அஷுரம் எது? (15 - 16)
ஸரீரத்தில் வீற்றிருக்கும் அழியாத ஜீவாத்மா அஷுரம்.

அத்யாயம் – 16

1. பதினாறாம் அத்யாயத்தின் பெயர் என்ன?
தைவாஸூர ஸம்பத் விபாக யோகம்.
2. பதினாறாவது அத்யாயத்தில் குறிப்பிடப்பட்டு தைவ சொத்துக்கள் எத்தனை? (16-1,2,3)
தைவ சொத்துக்கள் 26.
3. தைவ சொத்துக்கள் எவையேனும் ஐந்தினைக் குறிப்பிடுக.
(16-1,2,3)
அபயம், ஸத்வ ஸம்ஸூத்தி, ஜ்ஞான யோக வ்யவஸ்திதி, தானம், தம், யஜ்ஞம், ஸ்வாத்யாயம், தபஸ், ஆர்ஜவம், அஹிம்ஸா, ஸத்யம், அக்ரோதம், த்யாகம், ஸாந்தி, அபைஸூனம், தயா, அலோலுப்தவம், மார்தவம், ஹ்ரீ, அசாபலம், தேஜஸ், ஷமா, த்ருதி, ஸௌசம், அத்ரோஹம், நாதிமானிதா...
4. பதினாறாவது அத்யாயத்தில் குறிப்பிடப்பட்டுள்ள அஸூர சொத்துக்கள் எத்தனை? (16-4)
அஸூர சொத்துக்கள் ஆறு.
5. அஸூர சொத்துக்கள் எவையேனும் மூன்றினைக் குறிப்பிடுக.
(16-4)
தம்பம், தர்ப, அபிமானம், க்ரோதம், பாருஷ்யம் மற்றும் அஜ்ஞானம்.
6. படைப்பில் இரண்டு வகை ப்ராணிகள் எவை? (16-6)
தைவ வகை மற்றும் அஸூர வகை, இவை இரண்டு வகை ப்ராணிகள்.
7. அஸூரன் எவற்றை அறிவதில்லை? (16-7)
செய்யத்தகுந்தவை, செய்யத்தகாதவை, தூய்மை, ஆசாரம் (ஒழுங்கான நடத்தை), ஸத்யம் ஆகியவற்றை அஸூரன் அறிவதில்லை.
8. அஸூரனின் கருத்தில் இப்படைப்பு எத்தகையது? (16-8)
ஈஸ்வரன் இல்லாமல் வெறும் ஆண் பெண் இடையிலான காம ஸம்போகம் மட்டுமே படைப்பிற்குக் காரணம் என்பது அஸூரனின் கருத்து.

9. அஸுரனின் கவலை எத்தகையது? (16 - 11)
அஸுரனின் கவலை எல்லையற்றது. மரணத்தால் மட்டுமே முடிவுறும்.
10. அஸுரன் தன்னைப் பற்றி என்ன கருதுகிறான்? (16 - 14, 15)
'நானே ஈஸ்வரன், நானே போகீ (அநுபவிப்பவன்), நானே வெற்றியாளன், நானே பலசாலி, சுகமானவன் நானே, நானே செல்வம் படைத்தவன், எனக்கு ஈடு வேறு எவருமில்லை.'
தன்னைப் பற்றிய அஸுரனின் கருத்து இது.
11. நரகத்தின் மூன்று வாஸல்கள் எவை? (16 - 21)
காமம், க்ரோதம் மற்றும் லோபம் இவையே நரகத்திற்கான மூன்று வாஸல்கள்.
12. ஸாஸ்த்ர விதிகளைப் புறக்கணித்து, இஷ்டப் படி நடப்பவன் கதி என்ன? (16 - 23)
அவனுக்கு வெற்றி இல்லை. சுகமில்லை. உயர்வு இல்லை. இறைவனின் அருள் இல்லை.

அத்யாயம் - 17

1. பதினேழாம் அத்யாயத்தின் பெயர் என்ன?
ஸ்ரத்தா த்ரய விபாக யோகம்.
2. ஸ்ரத்தை எத்தனை வகையானவை? அவை எவை? (17 - 2)
ஸ்ரத்தை மூன்று வகையானவை. ஸத்வம், ரஜஸ் மற்றும் தமஸ்.
3. மநுஷ்யன் எத்தகையவன்? (17 - 3)
ஸ்ரத்தை மயமாவன் மநுஷ்யன். ஸ்ரத்தை எவ்வளவு இருக்கிறதோ அவ்வளவே அவன்.
4. ஸாத்வீக உணவு எத்தகையது? (17 - 8)
ஆயுள், ஸத்வகுணம், பலம், ஆரோக்யம், சுகம், த்ருப்தியை வளர்க்க வல்லது. ஹிதமான ருசி கொண்ட எளிமையான உணவு, ரஸம் நிறைந்த, நெய்யுடன் கூடிய உணவு ஸாத்வீகனுக்கு ப்ரிய உணவு.

5. ராஜஸனுக்கு ப்ரிய உணவு எத்தகையது? (17-9)

மிகையான கசப்பு, புளிப்பு, கரிப்பு, உறைப்பு ருசியுடன் கூடிய, அதிக சூடானது, தாஹம் ஏற்படுத்தக் கூடிய வறண்ட உணவு ராஜஸனுக்கு ப்ரிய உணவு.

6. ராஜஸ உணவின் விளைவு என்ன? (17-9)

கஷ்டம், வருத்தம், நோய் விளைவிக்கக் கூடியது ராஜஸ உணவு.

7. தாமஸனுக்கு ப்ரிய உணவு எத்தகையது? (17-10)

ஒரு ஜாமத்திற்கு மேல் பழைய உணவு, ரஸமில்லாத உணவு, புளித்துப்போன உணவு, அழுகிய உணவு, நாற்றத்துடன் கூடிய உணவு, எச்சில் உணவு தாமஸனுக்கு ப்ரிய உணவு.

8. ஸாத்வீக யஜ்ஞம் எது? (17-11)

இந்த யஜ்ஞம் செய்யப்பட வேண்டியது என்ற எண்ணத்துடன், ஃபலனில் எதிர்ப்பார்ப்பு வைத்திடாமல், ஸாஸ்த்ர விதிமுறைப்படி செய்யப்படும் யஜ்ஞம் ஸாத்வீக யஜ்ஞம்.

9. ராஜஸ யஜ்ஞம் எது? (17-12)

ஃபலன் மீது நாட்டம் வைத்து, தம்பத்திற்காகவும், பாராட்டிற்காகவும் செய்யப்படும் யஜ்ஞம் ராஜஸ யஜ்ஞம்.

10. தாமஸ யஜ்ஞம் எது? (17-12)

விதிமுறைகளைப் பின்பற்றாமல், அன்னதானம், மந்த்ரம், தக்ஷிணை, மற்றும் ஸ்ரத்தை இல்லாமல் செய்யப்படும் யஜ்ஞம் தாமஸ யஜ்ஞம்.

11. ஸாரீரத்திற்கு தபஸ் எது? (17-14)

தெய்வம், த்விஜன் (ப்ராஹ்மணன்), குரு மற்றும் ப்ராக்ஞன் (சான்றோர்) ஆகியோரை வணங்குதல், ஸௌசம் (தூய்மை), ஆர்ஜவம் (எளிமை), ப்ரஹ்மசர்யம், அஹிம்ஸை என்ற இவை ஸாரீர தபஸ்.

12. வாக்கின் தபஸ் எது? (17-15)

ஸத்யத்தை ப்ரியமாகவும், நலன் விழைந்தும், உத்வேகம் இல்லாமலும் பேசுதல் மற்றும் ஸ்வாத்யாயம் ஆகிய இவை வாக்கிற்கான தபஸ்.

13. மனஸிற்கு தபஸ் எது? (17 - 16)
மன மழ்ச்சி (திருப்தி), மன அழகு (மென்மை), மௌனம் (கொந்தளிப்பு இல்லாமை), வசப்பட்ட மனஸ், மனத்தூய்மை (விகாரங்கள் இல்லாமை) ஆகியவை மனஸின் தபஸ்.
14. ஸாத்வீக தபஸ் எத்தகையது? (17 - 17)
ஃபலன் மீது நாட்டம் வைத்திடாமல் ஸ்ரத்தையுடன் ஸாரீரம், வாக்கு மற்றும் மனஸினால் செய்யப்படும் தபஸ் ஸாத்வீக தபஸ் ஆகும்.
15. ராஜஸ தபஸ் எத்தகையது? (17 - 18)
பாராட்டிற்காகவும் பெருமைக்காகவும் தம்பத்திற்காகவும் செய்யப்பட்டு, இந்த லோகத்திலோ அடுத்த லோகத்திலோ நல்ல ஃபலன்களை அளித்திடாத தபஸ் ராஜஸ தபஸ் ஆகும்.
16. தாமஸ தபஸ் எத்தகையது? (17 - 19)
மூடத்தனமான பிடிவாதத்துடன், தனக்கும் பிறருக்கும் கஷ்டம் கொடுத்தும், கேடு விளைவித்தும் செய்யப்படும் தபஸ் தாமஸ தபஸ் ஆகும்.
17. ஸாத்வீக தானம் எத்தகையது? (17 - 20)
கொடுப்பது கடமை என்ற உணர்வுடன், தேஸம் காலம் மற்றும் பாத்ரம் அறிந்து, நன்றி உபகாரம் பாராட்ட முடியாதவருக்குக் கொடுக்கப்படுவது ஸாத்வீக தானம்.
18. ராஜஸ தானம் எத்தகையது? (17 - 21)
ப்ரதி உபகாரமும் ஃபலனும் எதிர்ப்பார்த்து மனஸில் கஷ்டத்துடன் கொடுக்கப்படுவது ராஜஸ தானம்.
19. தாமஸ தானம் எத்தகையது? (17 - 22)
தகுதி இல்லாத பாத்ரத்திற்கு, தகாத இடத்திலும் நேரத்திலும் தவறான கார்யத்திற்காகவும் கொடுக்கப் படுவது தாமஸ தானம்.
20. ஓம் தத் ஸத் என்பது எதைக் குறிக்கும்? (17 - 23)
ஓம் தத் ஸத் என்ற பதம் பரமாத்மாவைக் குறிக்கிறது.

21. ஓம் என்பது என்ன? (17 - 24)
ஓம் என்பது ப்ரணவ மந்த்ரம். இம்மந்த்ரம் பரமனேக் குறிக்கிறது. யஜ்ஞம், தபஸ், தானம் போன்ற ஸத் கார்யங்கள் ஓம் என்ற மந்த்ர உச்சரிப்புடன் தொடங்கப் படுகின்றன.
22. தத் என்பது என்ன? (17 - 25)
தத் என்ற பதமும் பரமனையே குறிக்கும். அவனுக்கே அனைத்தும் என்ற உணர்வுடன் தபஸ், தானம் போன்ற கர்மங்கள் செய்யப்படுகின்றன.
23. ஸத் கர்மங்கள் எவை? (17 - 27)
ஸத் என்ற பதமும் பரமனேக் குறிக்கும். இருப்பது அவன் மட்டுமே என்ற உணர்வுடன் உயர்ந்த கார்யங்களைக் குறிப்பிடும் போது ஸத் என்ற சொல் சேர்க்கப்படுகிறது.
24. அஸத் கர்மங்கள் எவை? (17 - 28)
ஸ்ரத்தை இல்லாமல் செய்யப்படும் யஜ்ஞம், தபஸ், தானம், மற்றும் பிற கர்மங்கள் அஸத் கார்யங்கள்.

அத்யாயம் - 18

1. பதினெட்டாம் அத்யாயத்தின் பெயர் என்ன?
மோக்ஷ ஸந்த்யாஸ யோகம்.
2. ஸந்த்யாஸீ யார்? (18 - 2)
காமத்துடன் கூடிய செயல்களை விடுபவன் ஸந்த்யாஸீ.
3. எவற்றை த்யாகம் செய்யலாகாது? ஏன்? (18 - 5)
யஜ்ஞம், தபஸ் மற்றும் தானம், போன்ற ஸத் கர்மங்களை த்யாகம் செய்யலாகாது. ஏனெனில், இவை மநுஷ்யனேப் புநிதனாக்குகின்றன.
4. தாமஸ த்யாகம் எத்தகையது? (18 - 7)
நியத கர்மங்களை விலக்கக் கூடாது. மோஹத்தின் வஸமாகி, நியத கர்மங்களை விலக்கி விடுவது தாமஸ த்யாகம்.

5. ராஜஸ த்யாகம் எத்தகையது? (18 - 8)
கர்மங்கள் கஷ்டமானவை என்று கருதுவதால் அவற்றை விட்டு விடுவது ராஜஸ த்யாகம்.
6. ஸாத்வீக த்யாகம் எத்தகையது? (18 - 9)
செய்யப்பட வேண்டும் என்ற எண்ணம் மட்டும் கொண்டு நியத கர்மங்களை பற்றில்லாமலும் ஃபலனைப் பற்றிக் கருதிடாமலும் செய்வதே ஸாத்வீக த்யாகம்.
7. த்யாகீ யார்? (18 - 11)
கர்மஃபலனை த்யாகம் செய்பவனே (நாடாதவனே) த்யாகீ.
8. கர்மங்களின் வெற்றிக்கான ஐந்து அடிப்படைகள் எவை? (18 - 14)
அதிஷ்டானம், கர்தா, பலவித கரணங்கள், வெவ்வேறு வழிகளில் (முயற்சிகள்) மற்றும் இறைவன் ஆகிய ஐந்தும் கர்மங்களின் வெற்றிக்கான அடிப்படைகள்.
9. ஸாத்வீக ஜ்ஞானம் எத்தகையது? (18 - 20)
வெவ்வேறாகத் தெரிந்தாலும் அடிப்படையில் ஒன்றுதான் என்று அறிந்திடும் ஜ்ஞானம் ஸாத்வீக ஜ்ஞானம்.
10. ராஜஸ ஜ்ஞானம் எத்தகையது? (18 - 21)
உயிர்களை வெவ்வேறாக, உலகத்தை பிளவுப் பார்வையுடன் பார்க்கத் தூண்டும் ஜ்ஞானம் ராஜஸ ஜ்ஞானம்.
11. தாமஸ ஜ்ஞானம் எத்தகையது? (18 - 22)
ஸரீரத்தையே எல்லாமாகக் கருதிடும் ஜ்ஞானம் தாமஸ க்ஞானம்.
12. ஸாத்வீக கர்மம் எத்தகையது? (18 - 23)
கர்ம ஃபலன் மீது பற்றில்லாமலும், விருப்பு வெறுப்பு வைக்காமலும், விதிக்கப் பட்ட கர்மங்கள் செய்யப்பட்டால் அவை ஸாத்வீக கர்மங்கள்.
13. ராஜஸ கர்மம் எத்தகையது? (18 - 24)
ஃபலன் மீது தீவிரப் பற்று வைத்து, ஆணவத்துடனும் மிகையான உழைப்புடனும் செய்யப்படும் கர்மம் ராஜஸ கர்மம்.

14. தாமஸ கர்மம் எத்தகையது? (18 - 25)
விளைவு, கேடு, நாஸம், தகுதி இவற்றைக் கருதிடாமல் வெறும் மோஹத்தில் ஆரம்பிக்கப்படும் கர்மம் தாமஸ கர்மம் ஆகும்.
15. ஸாத்வீக கர்தா எத்தகையவன்? (18 - 26)
பற்றில்லாமல், ஆணவம் இல்லாமல், பொறுமையும் உத்ஸாஹமும் நிறைந்து, வெற்றி தோல்விகளில் பாதிக்கப்படாது, கார்யத்தில் ஈடுபடுவன் ஸாத்வீக கர்தா.
16. ராஜஸ கர்தா எத்தகையவன்? (18 - 27)
தீவ்ரப் பற்றுள்ளவன், விருப்பங்கள் நிறைந்தவன், பேராஸை கொண்டவன், வன்முறை சிந்தனை உள்ளவன், தூய்மைற்றவன், இன்ப துன்பங்களில் மூழ்கி விடுபவன் ராஜஸ கர்தா ஆவான்.
17. தாமஸ கர்தா எத்தகையவன்? (18 - 28)
விழிப்பில்லாதவன், அறியாதவன், விறைப்பாவனன், வறட்டுப் பிடிவாதம் கொண்டவன், நன்மை செய்பவனுக்குத் தீங்கிழைப்பவன், சோம்பேறி, தள்ளிப்போடுபவன், ஸதா வருத்தத்தில் இருப்பவன் தாமஸ கர்தா ஆவான்.
18. ஸாத்வீக புத்தி எத்தகையது? (18 - 30)
எதனைச் செய்ய வண்டும், எதனைச் செய்யக் கூடாது, பிணைப்பது எது, விடுவிப்பது எது, பயம் கொள்ள வேண்டியது எதில், பயம் அற்று இருக்க வேண்டியது எதில் என்பதை எல்லாம் தெளிவாக அறிந்திருக்கும் புத்தி ஸாத்வீக புத்தி ஆகும்.
19. ராஜஸ புத்தி எத்தகையது? (18 - 31)
அதர்மம் எது, தர்மம் எது, செய்யத் தகுந்தது எது, தகாதது எது, பற்ற வேண்டியது எது, விலக்க வேண்டியது எது என்றெல்லாம் ஸரியாக அறிந்திடாமல் குழம்பிடும் புத்தி ராஜஸ புத்தி.
20. தாமஸ புத்தி எத்தகையது? (18 - 32)
அதர்மத்தையே தர்மமாகவும், தர்மத்தை அதர்மமாகவும், எல்லாவற்றையும் எதிர்மாறாக புரிந்து கொள்ளும் புத்தி தாமஸ புத்தி.

21. ஸாத்வீக த்ருதி எத்தகையது? (18 - 33)
ஸமநிலையுடன் ஒருவன் எந்த உறுதியால் மனஸ், ப்ராணன் மற்றும் இந்த்ரியங்களை வஸப்பத்துகிருளோ அதுவே ஸாத்வீக த்ருதி.
22. ராஜஸ த்ருதி எத்தகையது? (18 - 34)
விருப்பங்களின் பூர்த்திக்காக தர்மம், அர்தம் மற்றும் காமத்தைத் தீவரப் பற்றுடன் கடைப்பிடிக்கின்ற மநுஷ்யன் ராஜஸ த்ருதி கொண்டவன்.
23. தாமஸ த்ருதி எத்தகையது? (18 - 35)
துஷ்டன் எந்த உறுதியுடன் உறக்கம், பயம், கவலை, துயரம் மற்றும் ஆணவத்தை விடுவதில்லையோ அந்த உறுதியே தாமஸ த்ருதி.
24. ஸாத்வீக ஸாகம் எத்தகையது? (18 - 37)
பழகப்பழக மனஸ் லயித்திடும், து:கத்தை ஒழித்திடும், ஆரம்பத்தில் விஷம் போல கசந்தாலும் அம்ருதம் போன்ற இனிப்பான விளைவேற்படுத்திடும் ஸாகம் ஸாத்வீக ஸாகம்.
25. ராஜஸ ஸாகம் எத்தகையது? (18 - 38)
இந்த்ரியங்கள் தத்தம் விஷயங்களுடன் இணையும் போது விளைந்திடும் ராஜஸ ஸாகம் ஆரம்பத்தில் அம்ருதம் போல இனிப்பாக இருந்தாலும் விஷம் போன்ற கசப்பான விளைவினை ஏற்படுத்திடும்.
26. தாமஸ ஸாகம் எத்தகையது? (18 - 39)
உறக்கம், சோம்பல் மற்றும் விவேகமின்மை விளைவித்திடும் தாமஸ ஸாகம் ஆரம்பத்திலும் விளைவாகவும் மோஹத்தையும் மயக்கத்தையும் ஏற்படுத்திடும்.
27. வர்ணங்களின் கர்மங்கள் எந்த அடிப்படையில் அமைகின்றன? (18 - 41)
ப்ராஹ்மண, க்ஷத்ரிய, வைஸ்ய மற்றும் ஸூத்ர என்ற வர்ணங்களின் கர்மங்கள் குணங்களின் அடிப்படையில் அமைகின்றன.

28. ப்ராஹ்மணனின் செயல்கள் எத்தகைய தன்மைகள் கொண்டவை? (18 - 42)

ஸம: (மன அமைதி), தம: (இந்த்ரியங்களை வஸப்படுத்தல்), தபஸ் (தர்மத்தின் பொருட்டு கஷ்டங்களைத் தாங்கிடும் ஆற்றல்), ஸௌஸம் (உள் - வெளித் தூய்மை), ஷாந்தி (மன்னித்திடும் தன்மை), ஆர்ஜவம் (தேஹம், மனஸ், வாக்கில் எளிமை - நேர்மை), ஜ்ஞானம் (பரம ஜ்ஞானம்), விஜ்ஞானம் (ஜ்ஞானத்தை வாழ்வில் செயல்படுத்தல்) மற்றும் ஆஸ்திக்யம் (வேதம் மற்றும் இறைவன் மீது பரிபூர்ண நம்பிக்கை), ... ப்ராஹ்மணனின் செயல்கள் இத்தகைய தன்மைகளின் அடிப்படையில் இருந்திடும்.

29. ஷுத்ரியனின் கர்மங்கள் எத்தகைய தன்மைகள் கொண்டவை? (18 - 43)

ஸௌர்யம் (துணிவு), தேஜஸ் (வேகம், பிறர் மீது தாக்கம்), த்ருதி (தேஹ வலியைத் தாங்கிடும் உறுதி), தாக்ஷயம் (விழிப்பு, சாதுர்யம்), யுத்தே அபலாயனம் (யுத்தத்திலிருந்து பின் - வாங்காமை), தானம், ஈஸ்வரபாவம் (நானே அனைவரையும் காக்கிறேன் என்ற பாவம்) ஆகிய தன்மைகளின் அடிப்படையில் ஷுத்ரியனின் கர்மங்கள் இருந்திடும்.

30. வைஸ்யனின் கர்மங்கள் எவை? (18 - 44)

வ்யவஸாயம், வ்யாபாரம் மற்றும் பஸு - பாலனம் வைஸ்யனின் கர்மங்கள்.

31. ஸூத்ர கர்மங்கள் எத்தகையவை? (18 - 44)

ஸேவையே ஸூத்ர கர்மங்களின் தன்மை.

32. ஸ்ரீ க்ருஷ்ணன் ப்ராஹ்மண ஷுத்ரியனை விளக்கியதிலும் வைஸ்ய, ஸூத்ரனை விளக்கியதிலும் ஒரு வேறுபாடு உள்ளது. அது என்ன? (18 - 42, 43, 44)

ப்ராஹ்மண மற்றும் ஷுத்ரியனை விளக்கிடும் போது அவர்களது குணங்களைக் குறிப்பிடுகிறான். வைஸ்யன் மற்றும் ஸூத்ரனை விளக்கிடும் போது அவர்களின் கர்மங்களைக் குறிப்பிடுகிறான்.

33. புகையினால் அக்னியைப் போல என்ற உதாஹரணம் ஏன் சொல்லப்படுகிறது? (18 - 48)

நமது ஸஹஜமான கர்மங்கள் தோஷங்கள் கொண்டவையாக இருப்பினும் அவற்றை விடலாகாது. ஏனென்றால், எல்லா கர்மங்களும் புகையினால் அக்னியைப் போல, தோஷங்களால் குறையாகி உள்ளன.

34. ஸ்ரீ க்ருஷ்ணன் ஒரு சிறந்த ஆசான் என்பதற்கு அழகானதொரு சான்று? (18 - 63)

‘உன் நலன் விரும்பி பரம ரஹஸ்யமான கீதையை மிச்சமில்லாமல் உனக்குக் கூறியுள்ளேன். இனி, உன் விருப்பம் எதுவோ, அவ்வாறே செய்’, என்று கூறும் போது ஸ்ரீ க்ருஷ்ணன் ஒரு சிறந்த ஆசானாக வெளிப்படுகிறான்.

35. ஒரு ஸாதகன் ப்ரஹ்மத்தை அடைந்திடும் தகுதியை எப்போது எய்துகிறான்? (18 - 51, 52, 53)

தூய்மையான புத்தியும் வைராக்யமும் கொண்டு, உகந்த போஜனம் செய்து, ஏகாந்தத்தை நாடிடும் ஸாதகன் பொறுமையுடன் இந்த்ரியங்கள், ஸரீரம், வாக்கு, மனஸ், இவற்றை வஸப்படுத்தி, இந்த்ரியங்களுக்கான விஷயங்களையும் விருப்பு வெறுப்புகளையும் விட்டு, காமம், க்ரோதம், பலம், ஆணவம், நான் எனது என்ற எண்ணம், சேகரிக்கும் மனப்பான்மை இவை இல்லாது, எப்போதும் த்யான யோகத்தில் நிலைத்திருக்கும் போது ப்ரஹ்மத்தை அடைந்திடும் தகுதியை எய்துகிறான்.

36. பரம ரஹஸ்யமான கீதையை அர்ஜுனனிடம் ஏன் விளக்கியதாக ஸ்ரீ க்ருஷ்ணன் கூறுகிறான்? (18 - 64)

‘நீ எனக்கு மிக ப்ரியமானவன், இஷ்டமானவன் என்பதால் உன் நலன் விரும்பி, பரம ரஹஸ்யமான இந்த கீதையை உனக்கு விளக்கியுள்ளேன்’, என்று ஸ்ரீ க்ருஷ்ணன் கூறுகிறான்.

37. கீதையில் ஸ்ரீ க்ருஷ்ணன் கடைசியாக, ஸிகரமாகக் கூறிய செய்தி யாது? (18 - 66)

‘எல்லாவற்றையும் விட்டு விட்டு என்னை ஸரணடைந்து விடு. எல்லா பாபங்களிலிருந்தும் உன்னை விடுவித்து விடுவேன். கவலைக் கொள்ளாதே’. ஸ்ரீ க்ருஷ்ணனின் ஸிகரமான செய்தி இதுவே.

38. எவரெவடரிடம் கீதையைக் கூற வேண்டாம் என்கிறான் ஸ்ரீ க்ருஷ்ணன்? (18 - 67)
தபஸ் இல்லாதவனிடமும் பக்தி இல்லாதவனிடமும் கேட்க விரும்பாதவனிடமும் என் மேல் வெறுப்பு கொண்டவனிடமும் கீதையைக் கூற வேண்டாம் என்கிறார் ஸ்ரீ க்ருஷ்ணன்.
39. 'எனக்கு மிக ப்ரியமான செயல் அது. பூமியில் அவனை விட ப்ரியமானவன் வேறெவரும் எனக்கு இல்லை'. ஸ்ரீ க்ருஷ்ணன் எந்தச் செயலைக் குறிப்பிடுகிறான்? எவரைக் குறிப்பிடுகிறான்? (18 - 68, 69)
'பரம ரஹஸ்யமான கீதை என்னும் இந்த ஸம்வாதத்தை எவன் எனது பக்தர்களிடம் எடுத்துக் கூறுகிறானோ அவனை விட ப்ரியமானவன் வேறெவனும் எனக்கு இல்லை. அந்தச் செயலும் எனக்கு மிக ப்ரியமானது', என்கிறான் ஸ்ரீ க்ருஷ்ணன்.
40. ஸ்ரீ க்ருஷ்ணனின் கருத்தில் கீதையை அத்யயனம் (ஆழமாகப் படித்தல்) செய்வது எதற்கு ஸமம் ஆகும்? (18 - 70)
'கீதையை அத்யயனம் செய்பவன் ஜ்ஞான யஜ்ஞம் செய்து என்னை பூஜிக்கிறான்'. இதுவே ஸ்ரீ க்ருஷ்ணனின் கருத்து.
41. கீதையை ஸ்ரத்தையுடன் கேட்பவனின் கதி என்ன? (18 - 71)
கீதையை ஸ்ரத்தையுடன் கேட்பவன் பாபங்களிருந்து விடுபட்டு, ஸூப லோகங்களை அடைந்திடுவான்.
42. குழம்பி இருந்த அர்ஜுனன் கீதை கேட்டபின் அறிவித்த முடிவு என்ன? (18 - 73)
'நீ சொன்ன படி செய்கிறேன்', என்ற உறுதியான முடிவினை அறிவிக்கிறான் அர்ஜுனன்.
43. ஸ்ரீ க்ருஷ்ணனிடம் கீதை கேட்டபின் அர்ஜுனனிடம் எத்தகைய மாற்றம் ஏற்பட்டது? (18 - 73)
அவனது மோஹம் அழிந்தது. நினைவு திரும்பியது. அவன் ஸந்தேஹங்கள் அழிந்தன. நிலையில்லாமல் தவித்த அவன் ஒரு நிலையாகி விட்டான்.

44. எதை மீண்டும் மீண்டும் நினைத்து ஸஞ்ஜயன் மெய்ச் சிலிர்க்கிறான்? (18 - 76, 77)
தான் கண்ட திவ்ய விஸ்வரூப தர்ஸனத்தையும் நேரடியாக ஸ்ரீ க்ருஷ்ணனின் வாயால் தான் கேட்ட அந்த தெய்வீக உரையாடலையும் மீண்டும் மீண்டும் நினைத்து ஸஞ்ஜயன் மெய்ச் சிலிர்க்கிறான்.
45. யோகேஸ்வரன் ஸ்ரீ க்ருஷ்ணனும் வில்லேந்திய அர்ஜுனனும் இணைந்திருக்கும் இடம் எவ்வாறு இருக்கும் என்று ஸஞ்ஜயன் கூறுகிறான்? (18 - 78)
எங்கு யோகேஸ்வரன் ஸ்ரீ க்ருஷ்ணனும் வில்லேந்திய அர்ஜுனனும் இணைந்திருக்கின்றனரோ, அங்கு வைபவமும் வெற்றியும் புகழும் உறுதியான நீதியும் இருந்திடும் என்பதே ஸஞ்ஜயனின் கூற்று.

புரிந்து கொள்ள ஸில வார்த்தைகள்

தர்மம், ஸ்வதர்மம், இந்த்ரியங்கள், மனஸ், புத்தி, காமம், அநன்ய பக்தி, கர்மம், ஜ்ஞானம், ப்ரக்ருதி, புருஷன், குணம், ஸத்வம், ரஜஸ், தமஸ், ப்ரத்தா, யோகீ, ஜ்ஞானீ, விஷயங்கள், மம, நிர்மம, அஹங்காரம், நிரஹங்காரம், யஜ்ஞம், விபூதி, ஸங்கல்பம், நி:ஸ்ப்ருஹ, அர்பணம், ஸரணம், க்ஷேத்ரம், க்ஷேத்ரஜ்ஞன், வர்ணம், ப்ராஹ்மண, க்ஷத்ரிய, வைஸ்ய, ஸூத்ர, தபஸ், ப்ரஸாத, ஸ்வாத்யாயம்...

கீதையிலிருந்து ஸூத்ர வடிவில் ஸில அறிவிப்புகள்

1. ஸிஷ்யஸ்தேஹம் ஸாதி மாம் த்வாம் ப்ரபந்தம்... (2 - 7)
2. ஜாதஸ்ய ஹி த்ருவோ ம்ருத்யு: ... (2 - 27)
3. ஹதோ வா ப்ராப்ஸ்யஸி ஸ்வர்கம் ஜித்வா வா போக்ஷ்யஸே மஹீம் ... (2 - 37)
4. உத்திஷ்டது கௌந்தேய ... (2 - 37)
5. கர்மண்யேவாதிகாரஸ்தே ... (2 - 47)
6. ஸமத்வம் யோக உச்யதே ... (2 - 48)
7. யோக: கர்மஸு கௌஸலம் ... (2 - 50)
8. அஹங்கார விமூடாத்மா கர்தாஹம் இதி மன்யதே ... (3 - 27)

9. ஸ்வதர்மே நிதனம் ஸ்ரேய: பரதர்மோ பயாவஹ: ... (3 - 35)
10. ஸம்பவாமி யுகே யுகே ... (4 - 8)
11. ஸ்ரத்தாவா(ன்)ல் லபதே க்ஞானம் ... (4 - 39)
12. ஸர்வபூத ஹிதே ரதா: ... (5 - 25)
13. உத்தரேதாத்மனாத்மானம் ... (6 - 5)
14. அப்யாஸேன து கௌந்தேய வைராக்யேண சக்ருஹ்யதே ... (6 - 35)
15. ந ஹி கல்யாணக்ருத் கஸ்சித் துர்கதிம் தாத கச்சதி ... (6 - 40)
16. ஸூத்ரே மணிகணா இவ ... (7 - 7)
17. தர்மாவிருத்தோ பூதேஷு காமோஸம்மி பரதர்ஷப ... (7 - 11)
18. வாஸாதேவ: இதி ஸர்வம் ... (7 - 19)
19. து:காலயம் அஸாஸ்வதம் ... (8 - 15)
20. யோகக்ஷேமம் வஹாம்யஹம் ... (9 - 22)
21. மம தேஜோஸம்ஸ ஸம்பவம் ... (10 - 41)
22. காலோஸம்மி லோகக்ஷயக்ருத் ... (11 - 32)
23. நிமித்தமாத்ரம் பவ ... (11 - 33)
24. தத் க்ஷாமயே த்வாம் ... (11 - 42)
25. ப்ரஸீத தேவேஸ ஜகந்நிவாஸ ... (11 - 45)
26. யோ மத்பக்த: ஸ மே ப்ரிய: ... (12 - 14)
27. பக்தி: அவ்யபிசாரினீ ... (13 - 10)
28. ய: பஸ்யதி ஸ பஸ்யதி ... (13 - 27)
29. அஹம் பீஜப்ரத: பிதா ... (14 - 4)
30. குணன் ஏதான் அதீத்ய த்ரீன் ... (14 - 20)
31. பசாமி அன்னம் சதுர்விதம் ... (15 - 14)
32. த்ரிவிதம் நரகஸ்ய இதம் த்வாரம் ... (16 - 21)
33. யோ யச்ச்ரத்த: ஸ ஏவ ஸ: ... (17 - 3)
34. து:கஸோகாமயப்ரதா: ... (17 - 9)
35. யஜ்ஞ தான தப: கர்ம ந த்யாஜ்யம் ... (18 - 3)
36. யத்ததக்ரே விஷமிவ பரிணாமேஸ்ம்ருதோபமம் ... (18 - 37)
37. யத்தத் அக்ரேஸ்ம்ருதோபமம் பரிணாமே விஷமிவ ... (18 - 38)
38. யதேச்சஸி ததா குரு ... (18 - 63)
39. ஸர்வதர்மான் பரித்யஜ்ய மாமேகம் ஸரணம் ... (18 - 66)
40. கரிஷ்யே வசனம் தவ ... (18 - 73)
41. யத்ர யோகேஸ்வர: க்ருஷ்ணே யத்ர பார்தோ தனுர்தர: ... (18 - 78)

இந்த ஸ்லோகங்களை மனப்பாடம் செய்யலாமே!!!

1. தர்மக்ஷேத்ரே குருக்ஷேத்ரே ... (அத் 1 – ஸ்லோ 1)
2. கர்மண்யேவாதிகாரஸ்தே ... (அத் 2 – ஸ்லோ 47)
3. இஷ்டான் போகான்ஹி ... (அத் 3 – ஸ்லோ 12)
4. ப்ரஹ்மார்ப்பணம் ப்ரஹ்ம ... (அத் 4 – ஸ்லோ 24)
5. வித்யா விநய ஸம்பன்னே ... (அத் 5 – ஸ்லோ 18)
6. உத்தரேதாத்மனாத்மனம் ... (அத் 6 – ஸ்லோ 5)
7. மத்த: பரதரம் நான்யத் ... (அத் 7 – ஸ்லோ 7)
8. ஓம் இத்யேகாக்ஷரம் ப்ரஹ்ம ... (அத் 8 – ஸ்லோ 13)
9. அநந்யாஸ்சிந்தயந்தோ மாம் ... (அத் 9 – ஸ்லோ 22)
10. யத் யத் விபூதி மத் ஸத்வம் ... (அத் 10 – ஸ்லோ 41)
11. மத்கர்மக்ருன் மத்பரமோ ... (அத் 11 – ஸ்லோ 55)
12. அத்வேஷ்டா ஸர்வபூதானாம் ... (அத் 12 – ஸ்லோ 13)
13. ஸமம் ஸர்வேஷு பூதேஷு ... (அத் 13 – ஸ்லோ 27)
14. ஸமது:க ஸாக: ஸ்வஸ்த: ... (அத் 14 – ஸ்லோ 24)
15. அஹம் வைஸ்வானரோ பூத்வா . (அத் 15 – ஸ்லோ 14)
16. த்ரிவிதம் நரகஸ்யேதம் ... (அத் 16 – ஸ்லோ 21)
17. மன: ப்ரஸாத: ஸௌம்யத்வம் . (அத் 17 – ஸ்லோ 16)
18. ஸர்வதர்மாந் பரித்யஜ்ய ... (அத் 18 – ஸ்லோ 66)



குறிப்புகள்...

குறிப்புகள்...

புஸ்தக ஆசிரியரின் பிற படைப்புகள்.....

1. யஸஸ்வீ பவ (ஹிந்தி)
2. May Success be Yours
3. வெற்றிகள் உனதாகட்டும்
4. நித்ய நிராமய (என்றும் நலமுடன்)
5. அன்னமய கோஸம் (நமது தேஹம்)
6. மனோமய கோஸம் (நமது மனஸ்)
7. யோகம் பயில்வோம் வாருங்கள்
8. கண்ணே! கண்ணன் சொல்வதைக் கேட்பாயா?
(மாணவர்களுக்கு கீதை)
9. கீதையிலிருந்து சில அம்ருதத் துளிகள்
10. அம்ருத கலசம் கீதை (பாகங்கள் 1,2,3)
11. கீதையிலிருந்து சில சொற்றொடர்கள்
12. ஸந்தேஹ நிவ்ருத்தி .. கீதையின் ஒளியில்
13. ப்ரஸ்னோத்தர் த்வாரா கீதா ஸம்ஜே (ஹிந்தி)
14. கேள்விகள் மூலம் கீதையை அறிவோம்
15. கதை கேட்போமா ராமாயணத்திலிருந்து
16. கதை கேட்போமா ஸாதுக்களின் வாழ்க்கையிலிருந்து
17. Yogi East Vs Bhogi West
18. கீதையின் ஒளியில் .. ஸபரி மலை யாத்ரை
19. யோகாஸனங்கள் சார்ட்

ஆடியோ - வீடியோ வெளியீடுகள் :

1. ஸ்ரீமத் பகவத் கீதை (ஸ்லோகங்கள்) ஆடியோ CDயில்
2. யோகம் பயில்வோம் - வீடியோ CDயில்
3. ஸ்ரீமத் பகவத் கீதை (ப்ரவசனம்) ஆடியோ Pendriveல்
4. ஸ்ரீமத் பகவத் கீதை (ப்ரவசனம்) வீடியோ Pendriveல்



இனி வரவேண்டிய புஸ்தகங்கள்...

கதை கேட்போமா ...

1. மஹாபாரதத்திலிருந்து ...
2. ஸ்ரீமத் பாகவதத்திலிருந்து ...
3. வேதங்களிலிருந்து...
4. புராணங்களிலிருந்து ...
5. நம் இதிஹாஸத்திலிருந்து ...
6. ஸ்வதந்திர போராட்டத்திலிருந்து ...
10. ப்ராணிகளின் உலகத்திலிருந்து ...
11. கர்ண பரம்பரையிலிருந்து ...



கோஸங்கள் ...

12. ப்ராண மய கோஸம் ...
13. விக்ஞான மய கோஸம் ...
14. ஆனந்த மய கோஸம் ...

கீதையின் பார்வையில் ...

15. ஐயப்ப வ்ரதமும்
ஸபரிகிரி யாத்ரையும் ...
16. உணவு ...
17. அரஸியல் ...
18. க்ருஹஸ்தம் ...
19. கல்வி ...
20. மரணம் ...
21. பக்தி ...
22. யோகம்...
23. கீதையிலிருந்து
சில ப்ரீத வாக்கியங்கள் ...

हिन्दी पुस्तकें ...

37. गीता की कुछ शब्दावली ...

English Books

38. Dictionary of Gita ...
39. Amrita Kalasham Gita ...
40. Phrases in the Gita ...





புஸ்தக ஆசிரியரைப் பற்றி ...

ராம் கோபாலரத்னம் (அகோரம் ஆனந்தம்)
நாகபூர் VRCE (VNIT)யில் M.Tech முடித்து விட்டு,
RSS என்ற ஸமுதாய அமைப்பில் ப்ரசாரக்காக தமிழகத்தில்
சில வர்ஷங்கள் கார்யம் செய்து விட்டு,
கடந்த 20 வர்ஷங்களாக யோகம் மற்றும்
கீதையின் ஸேவையில் ஈடுபட்டிருக்கிறார்.

யோகம் மற்றும் கீதை மீது பல புஸ்தகங்களை எழுதியவர்.

க்ராமப்புற வித்யாலயங்களில் யோகம் மூலம்
பல்லாயிரம் மாணவர்கள் மற்றும் ஆசிரியர்களுக்குத்
திறன் மேம்பாட்டு வகுப்புகள் நடத்தி வருகிறார்.

2005 - 06ல் கீதை ப்ரசார யாத்ரா மூலம்
நூறு க்ராமங்களில் கீதை வகுப்புகள் நடத்தியவர்.

பரிவாரத்தில் கீதை மூலம் பல குடும்பங்களில் தங்கி
கீதை வகுப்புகள் நடத்தி வருகிறார்.

நிராமய யோக வித்யா கேந்த்ரம், ஸர்வ பூத ஹிதாய ந்யாஸ்,
வேர்கள் ஆகிய ட்ரஸ்ட்களுடன் இணைந்து,
பல்வேறு ஸமுஹ ஸேவை கார்யங்களில் ஈடுபட்டிருக்கிறார்.



ஸர்வ பூத ஹிதாய ந்யாஸ்